

SPEKT

lögildir
grannskoðarar



34 37 40 43 46 49 52 55

SKATTUR 2020

Skattur 2020

Januar 2020

Heimasíða: spekt.fo

Á næstu síðunum hava vit greitt frá ymiskum skattaviðurskiftum fyri árinum 2019 og 2020 hjá persónum og feløgum. Vegleiðingarnar eru stuttorðaðar og fevna bert um part av galdandi skattareglum. Hetta merkir, at neyðugt er at útvega fleiri upplýsingar, áðrenn støða verður tikin til týðandi skattamál.

Umbróting, prent og liðugtgerð: Føroyaprent



Svanamerktur prentlutur 541 705

Innihald

| | | |
|-----|--|----|
| 1 | Inngangur | 5 |
| 2 | Nýtt 2020 | 6 |
| 3 | Sjálvuppgávan fyri 2019 | 8 |
| 3.1 | Persónar | 8 |
| 3.2 | Feløg og grunnar | 11 |
| 4 | Skattaprosent v.m. | 13 |
| 4.1 | Persónar við fullari skattskyldu | 13 |
| 4.2 | Persónar við avmarkaðari skattskyldu | 16 |
| 4.3 | Partafelagsskattur v.m. | 17 |
| 4.4 | Kapitalvinningskattur | 19 |
| 5 | Frádráttir í skattskyldugu inntøkuni | 20 |
| 5.1 | Uttanlandsfrádráttur | 20 |
| 5.2 | Samdøgursfrádráttur | 20 |
| 5.3 | Fiskimannafrádráttur | 20 |
| 5.4 | Skattligt hall | 21 |
| 5.5 | Rentufrádráttur | 22 |
| 5.6 | Hjúnafrádráttur | 22 |
| 5.7 | Lærlingfrádráttur | 22 |
| 6 | Eftirlønargjöld | 24 |
| 6.1 | Tvungin eftirlønarpúppsporing | 24 |
| 6.2 | Eftirlønargjaldið | 25 |
| 6.3 | Útgjald av eftirløn | 25 |
| 6.4 | Frádráttur og skattur í sambandi við eftirlønarinnngjöld | 27 |
| 6.5 | Útgjöld sambært rentuþryggingarlógini | 28 |
| 6.6 | Uppsporing í 2012 og 2013 | 28 |
| 7 | Frádráttir í skattinum | 29 |
| 7.1 | Barnafrádráttur | 29 |
| 7.2 | Pensjónsfrádráttur | 30 |
| 7.3 | Frádráttur fyri goldnan skatt uttanlands | 30 |
| 8 | Frír ágóðar, endurgjöld og serligar inntøkur | 31 |
| 8.1 | Gávur | 31 |
| 8.2 | Frír ágóðar frá arbeiðsgevara | 32 |
| 8.3 | Eginnýtsla hjá privatum vinnurekandi | 34 |
| 8.4 | Endurgjald fyri nýtslu av egnum bili | 34 |
| 8.5 | Dagpeningur og náttarviðbót | 35 |
| 8.6 | Ferðauppgerð | 37 |
| 8.7 | Samsýning til venjarar o.o. innan ítrótt | 37 |

| | | |
|------|--|----|
| 9 | Kapitalvinningsinntøka | 38 |
| 9.1 | Vinningur og tap við afhending av partabrøvum, íløgubrøvum v.m. | 39 |
| 9.2 | Vinningur og tap við afhending av lánsbrøvum | 41 |
| 9.3 | Vinningur og tap við í samband við eftirgeving av skuld | 41 |
| 9.4 | Til- og fráflyting | 41 |
| 9.5 | Vinningsbýti | 42 |
| 9.6 | Rentur | 43 |
| 9.7 | Vinnuligt virksemi | 43 |
| 10 | Av- og niðurskrivingar | 44 |
| 10.1 | Salduavskringingar | 44 |
| 10.2 | Eins stórar avskringingar hvørt ár. | 46 |
| 10.3 | Avskringing av tapi upp á skuldarar. | 47 |
| 10.4 | Niðurskriving av vørugoymslum | 47 |
| 11 | Bindandi svar frá TAKS | 48 |
| 12 | Stuðul | 49 |
| 12.1 | Rentustuðul | 49 |
| 12.2 | Ferðastuðul | 50 |
| 12.3 | Stuðul til dupult húsarhald | 51 |
| 13 | Ymisk gjöld. | 53 |
| 13.1 | Arbeiðsloysistrygging (ALS) | 53 |
| 13.2 | Barsilsskipanin | 54 |
| 13.3 | Arbeiðsmarknaðareftirlønargrunnur (Samhaldsfasti). | 55 |
| 13.4 | Heilsutrygd | 55 |
| 13.5 | Kringvarpsgjald | 56 |
| 13.6 | Vinnusjúkragrunnur | 56 |
| 14 | Arvaavgjald. | 57 |

1 Inngangur

Hesin bóklingur er ein yvirskipað gjøgnumgongd av mest vanligu fyrirbrigdunum innan skattaøkkið í Føroyum, bæði hjá privatpersónum og vinnuvirkjum.

Talan er ikki um eina fullfíggaða gjøgnumgongd av øllum viðkomandi evnum innan føroyskan skattarætt, og eiga avgerðir tí ikki at verða tiknar einans grundað á innihaldið í hesum bóklingi, men eisini í samráð við skattaráðgeva ella grannskoðara.

Hóast vit stremba ímóti at veita rættar og viðkomandi upplýsingar, kunnu vit ikki veita fulla vissu fyri, at mistøk ikki koma fyri í bóklinginum. SPEKT átekur sær onga ábyrgd av avgerðum, sum eru framdar grundað á innihaldið í hesum bóklingi.

Bóklingurin er útgivin við støði í galdandi lóggávu í 2020.

Persónar og vinnuvirki eru vælkomin at seta seg í samband við SPEKT at fáa ráðgeving og hjálp til øll viðkomandi evni á skattaøkinum. Til ber at seta seg í samband við SPEKT á:

spekt@spekt.fo ella

Tórshavn
Staravegur 17
Postsmoga 3258
110 Tórshavn

Tel 34 34 34

Klaksvík
Stangaskákið 1
Postsmoga 346
710 Klaksvík

Tel 34 34 35

2 Nýtt 2020

Niðanfyri er ein stutt lýsing av nøkrum lógarbroytingum í 2018 og 2019.

Eftirlønargjald

Fyri 2019 er eftirlønargjaldið ásett til í minsta lagi 5% av A- og B-inntøku og í 2020 til í minsta lagi 6%. Eftirlønargjaldið hækkar við einum prosentstigi árliga til 12% í 2026. Les meira undir petti 6.2.

Stigvísur eftirlønarskattur

Frá 1. januar 2019 verður eftirlønarskatturin stigvísur í mun til skattskyldugu ársinntøkuna, 30% fyri ársinntøkur upp til 235.000 kr. og hækkandi upp til 40%, um ársinntøkan er hægri enn 330.000 kr. Tó verða øll eftirlønargjöld fyribilsskattað við 40%. Tá ið skattaárið endar, verður gjørt upp, hvør skatturin átti at verið og munurin verður fluttur inn á eftirlønarkonto hjá skattgjaldaranum.

Áður var eftirlønarskatturin 40% av ársinntøkuni, hetta uttan mun til ársinntøku. Les meira undir petti 6.4

Eftirlønargjald hjá persónum undir 21 ár

Frá 1. januar 2019 er álagt persónum undir 21 ár at spara saman til egna eftirløn. Persónar undir 21 ár skulu tí hava eina eftirlønarkonto fyri at fáa løn útgoldna. Hetta er ein broyting í mun til áður, tá ið tað bert var álagt persónum eldri enn 21 ár at gjalda til egna eftirløn.

Útleiga til bústaðarendamál

Skattgjaldarar, sum útleiga til bústaðarendamál, og sum gera skattskyldugu leiguinntøkuna upp eftir bruttoskattaskipanini, verða skattaðir av tí partinum av leiguinntøkuni, sum fer upp um 100.000 kr. Botnfrádrátturinn er sostatt hækkaður úr 50.000 kr. til 100.000 kr. Skipanin er galdandi fram til 31. desember 2021, tá ið frádrátturinn aftur lækkar til 50.000 kr. Les meira undir petti 4.1.

Grundupphæddin av fyritiðarpensjón

Grundupphæddin av fyritiðarpensjón er nú vorðin skattafrí. Les meira undir petti 7.2.

Bare-boat leigað skip

Bare-boat leigað skip skulu skrásetast í FAS fyri fáa skattaafturbering.

Áður var skattaafturberingin ikki treytað av, at bare-boat leigað skip skuldu skrásetast í FAS.

Bústaðarskylda av arbeiðsávum

Persónur, sum av arbeiðsávum hevur bústaðarskyldu aðrastaðni enn í egnum bústaði, kann fáa rentustuðul fyri egnan bústað, treytað av, at egni bústaðurin ikki verður útleigaður.

Áður kundi persónur, sum av arbeiðsávum hevði bústaðarskyldu aðrastaðni enn í egnum bústaði, ikki fáa rentustuðul fyri egnan bústað.

Les meira undir petti 12.1.

Stuðul til dupult húsarhald

Stuðul til dupult húsarhald verður nú bert veittur um bæði húsarhaldini eru í Føroyum. Hetta er ein broyting í mun til áður, tá ið stuðul eisini varð veittur um annar bústaðurin var uttanlands. Harumframt kunnu nú eisini persónar, sum ikki eru giftir, men hava livað í føstum parlagi í eitt longri tíðarskeið, fáa stuðulin. Eitt longri tíðarskeið er um ein persónur hevur livað saman við einum øðrum persóni sum hjún í 18 mánaðir ella longri.

Les meira undir petti 12.3

Lærlingafrádráttur

Frá 1. januar 2020 fáa lærlingar ein frádrátt í skattskyldugu inntøkuni upp til 50.000 kr. árliga. Frádrátturin fevnir um bæði lærlingalønina og aðra skattskylduga inntøku, sum lærlingurin hevur. Frádrátturin verður veittur øllum lærlingum, sum eru fevndir av einum galdandi lærusáttmála.

Les meira undir petti 5.7

Pensjónsfráttur til fólkapensjónistar

Frá 1. januar 2020 fáa fólkapensjónistar ein lands- og kommunuskattafrádrátt.

Í 2020 er frádrátturin 3.000 kr, harav verða 1.500 kr. árliga drignar frá í landsskattinum og 1.500 kr. árliga í kommunuskattinum.

Í 2021 og fylgjandi ár er frádrátturin 6.000 kr. harav verða 3.000 kr. árliga drignar frá í landsskattinum og 3.000 kr. árliga í kommunuskattinum.

Les meira undir petti 7.2

3 Sjálvuppgávan fyri 2019

3.1 Persónar

TAKS sendir viðkomandi upplýsingar út til allar skattgjaldarar um inntøkur, skatt og møguliga onnur viðurskipti fyri árið 2019.

Automatisk skattauppperð

Skattgjaldarar, ið eru skrásettir bert at hava A-inntøkur, fáa automatiska skattauppperð sendandi frá TAKS. Í skattauppperðini er endaligi skatturin útroknaður við støði í skrásettum upplýsingum. Um skattgjaldarin er sannførdur um, at skattauppperðin er røtt og fullfíggað, kann hann lata vera við at lata sjálvuppgávu inn fyri árið. Frádráttur fyri egin inngjöld til føroyskar eftirlønarskipanir er íroknaður í automatisku skattauppperðini.

Um automatiska skattauppperðin ikki er røtt ella fullfíggað, skal vanlig sjálvuppgáva latast inn til TAKS. Møguleiki er fyri at lata sjálvuppgávuna inn á *borgaragluggin.fo*

Vanlig sjálvuppgáva

Skattgjaldarar, ið eru skrásettir at hava bæði A- og B-inntøku, skulu lata inn sjálvuppgávu. Sjálvuppgávan skal latast inn til TAKS í seinasta lagi 1. mai 2020.

Um so er, at freistin fyri at lata inn er ein leygardag, sunnudag ella annan halgidag, er innlatingardagurin í staðin næsti gerandisdagur. Um sjálvuppgáva ikki verður latin inn rættstundis, verður sekt áløgd við upp til 5.000 kr.

Persónar, ið hava uttanlandsinntøku, skulu saman við sjálvuppgávuni lata TAKS eitt fylgiskjal, har uttanlandsinntøkan verður nærri greinað. Fylgiskjalið til uttanlandsinntøkur kann heintast á *taks.fo*. Tá ið serligar orsøkir eru til tess, kann innlatingarfreistin verða longd, tó ikki út um 15. august 2020. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2020, og at sjálvuppgávur fyri eldri ár eru latnar inn til TAKS.

Møguleiki er fyri at avgreiða sjálvuppgávuna á *borgaragluggin.fo*. Fyri at nýta Borgargluggan skal ein hava Mínlykil, sum kann bíleggjast á *minlykil.fo*.

Kapitalvinningsjálvuppgáva

Skattgjaldarar, sum í 2019, hava havt kapitalvinningsinntøkur, skulu lata kapitalvinningsjálvuppgávu inn til TAKS.

Kapitalvinningsjálvuppgávan skal latast inn til TAKS í seinasta lagi 1. mai 2020.

Skattgjaldarar, ið eru skrásettir bert at hava havt kapitalvinningsinntøkur í 2019, har kapitalvinningskattur er eftirhildin, fáa automatiska kapitalvinningskattauppperð sendandi frá TAKS. Um skattgjaldarin er sannførdur um, at kapitalvinningskattauppperðin er røtt og fullfíggað, kann hann lata vera við at lata kapitalvinningsjálvuppgávu inn fyrri árið.

Skattgjaldarar, sum í 2019 eru skrásettir at hava havt rentuinntøkur, sum skattur ikki er gordin av, ella sum eru skrásettir at hava avhendað virðisbrøv í 2019, fáa ikki sendandi eina automatiska kapitalvinningskattauppperð, men skula lata kapitalvinningsjálvuppgávu inn til TAKS. Kapitalvinningsjálvuppgávan skal latast inn til TAKS í seinasta lagi 1. mai 2020.

Um so er, at freistin fyrri innlating er ein leygardag, sunnudag ella annan halgidag, er innlatingardagurin í staðin næsti gerandisdagur. Um kapitalvinningsjálvuppgáva ikki verður innlatin rættstundis, verður sekt álögð við upp til 5.000 kr.

Møguleiki er fyrri at avgreiða kapitalvinningsjálvuppgávuna á borgaragluggin.fo. Víst verður annars til pettið 4.4, har næri er greitt frá um kapitalvinningsinntøkur.

Ognaruppperð

Allir skattskyldugir persónar, ið hava roknskaparskyldu ella eiga ogn uttanlands, skulu lata ognaruppperð til TAKS. Persónar, sum hvørki hava roknskaparskyldu ella eiga ogn uttanlands, kunnu lata vera við at lata inn ognaruppperð, um ongar broytingar eru í mun til seinast innlatnu ognaruppperðina. Hetta er tó ikki galdandi fyrri skattskyldugar persónar, sum á fyrsta sinni skulu lata inn ognaruppperð.

Vinnurekandi (B-skattgjaldarar)

Sjálvuppgávan hjá persónum, sum reka egið virki ella herundir persónar sum útleiga fasta ogn (B-skattgjaldarar), skal latast inn til TAKS í seinasta lagi 1. mai 2020. Persónar, skulu nýta teir standard roknskapir sum finnast á heimasíðuni hjá TAKS. Sjálvuppgáva og standardroknskapur skulu latast inn elektroniskt umvegis Borgaragluggan hjá TAKS á borgaragluggin.fo

Um so er, at freistin fyri innlating er ein leygardag, sunnudag ella annan halgidag, er innlatingardagurin í staðin næsti gerandisdagur. Um sjálvuppgáva ikki verður innlatin rættstundis, verður sekt áløgd við upp til 5.000 kr.

Tá ið heilt serligar orsøkir eru til tess so sum deyði og sjúka, kann innlatingarfreistin tó verða longd ein mánað í senn, tó ikki út um 15. august 2020. Treytin fyri, at freistin kann verða longd, er, at skrivlig umsókn verður send TAKS í seinasta lagi 7 dagar, áðrenn freistin er úti tann 1. mai 2020, og at sjálvuppgávur, roknskapir og ognaruppgerðir fyri eldri ár eru latnar inn til TAKS.

Írestandi skattur

Írestandi skattur hjá persónligum skattgjaldarum við 4% í eykagjaldi fellur til gjaldingar í trimum javnstórum gjøldum tann 1. í hvørjum mánað eftir, at skattauppgerð er útskrivað við gjaldfreist til 20. í mánaðinum.

Írestandi skattur av kapitalvinningsinntøkum fellur til gjaldingar í einum tann 1. í mánaðinum eftir, at uppgerðin er útskrivað við gjaldfreist til 20. í mánaðinum.

Verður írestandi skattur ikki goldin rættstundis, verða 0,7% roknað í rentu fyri hvønn byrjaðan mánað frá gjalddegnum.

Avlopsskattur

Avlopsskattur verður útgoldin áðrenn 1. oktober í álíkningarárinum við 4% í endurgjaldi. Endurgjald verður ikki latið av avlopsskatti, sum stendst av, at hin skattskyldugi sjálvboðin hevur goldið ov nógv í fyribilsskatti. Um afturgjaldingin av avlopsskattinum er eftir 1. oktober, verður renta roknað fyri hvønn byrjaðan mánað við 0,7%.

Sjálvuppgáva hjá persónum við uttanlandsinntøku

Persónar, sum hava uttanlandsinntøku, skulu lata viðkomandi fylgiskjøl inn saman við føroysku sjálvuppgávuni, har uttanlandsinntøkan verður nærri greinað.

Sí vegleiðing á heimasíðu okkara *spekt.fo* fyri nærri kunning um viðurskiftini hjá persónum við uttanlandsinntøku.

3.2 Feløg og grunnar

Sjálvuppgáva og kapitalvinnings sjálvuppgáva

Freistin at lata inn vanligu sjálvuppgávu og kapitalvinnings sjálvuppgávu er tann 1. juli 2020. Innlatingarfreistin er galdandi fyri øll feløg og grunnar, sum hava inntøkuár, sum fellur saman við ella endar í álmanakkaárinum 2019. Innlatingarfreistin kann tó leingjast, um serligar orsøkir eru til tess so sum deyði ella sjúka, tó ikki út um 15. august í álkningarárinum. Um innlatingardagurin er ein leygardag, sunnudag ella annan halgidag, verður innlatingardagurin í staðin næsti gerandisdagur.

Kapitalvinnings sjálvuppgáva nýtist tó bert at latast TAKS, um felagið ella grunnurin hevur havt skattskyldugar kapitalvinningsinntøkur í árinum.

Feløg og stovnanir v.m., sum hava fingið játtað fult ella partvíst skattafrælsi, skulu á hvørjum ári lata TAKS roknskap saman við sjálvuppgávuni, sum vísir, hvussu vinningurin er nýttur í roknskaparárinum.

Sjálvuppgáva, roknskapur og kapitalvinnings sjálvuppgáva skulu latast inn umvegis Vinnugluggan hjá TAKS á vinnugluggin.fo

Feløg, sum eru fevnd av roknskaparbólki B og C í ársroknskaparlógini, skulu saman við sjálvuppgávu og roknskapi eisini lata eina XBRL filu til TAKS við upplýsingum um inntøkur, útreiðslur, ogn og skuld soleiðis sum ásett í taksonomi, ið kann heintast á Vinnuglugganum hjá TAKS.

Skattur av vanligari skattskyldugari inntøku fellur til gjaldingar í trimum gjøldum hin 1. oktober, 1. november og 1. desember 2020 við gjaldfreist til 20. í mánaðinum. Skattur av kapitalvinningsinntøkum fellur til gjaldingar í einum tann 1. í mánaðinum eftir, at uppgerðin er útskrivað við gjaldfreist til 20. í mánaðinum.

Verður skatturin ikki goldin rættstundis, verður renta roknað við 0,7% fyri hvønn byrjaðan mánað frá gjaldsdegnum.

Vinningsbýtisuppperð

Feløg, grunnar o.o., sum útluta vinningsbýti, skulu lata vinningsbýtisuppperð til TAKS, sum vísir, hvussu afturhildin vinningsbýtisskattur er roknaður. Hetta er galdandi fyri bæði vinningsbýti, sum verður útlutað á ársaðalfundi, og fyri serligt vinningsbýti, sum verður útlutað annars í árinum. Uppgerðin skal vera latin TAKS í seinasta lagi 14 dagar eftir, at avgerð er tikin um at útluta

vinningsbýti. Afturhildin vinningsbýtisskattur skal somuleiðis verða goldin TAKS í seinasta lagi 14 dagar eftir, at avgerð er tikin um at útluta vinningsbýti.

Vinningsbýtisuppgerð skal eisini latast inn, tá ið talan er um útlutan av skattafríum vinningsbýti.

Vinningsbýtisuppgerð kann latast inn umvegis Vinnugluggan hjá TAKS á *vinnugluggin.fo*.

4 Skattaprosent v.m.

4.1 Persónar við fullari skattskyldu

Persónar, sum hava bústað í Føroyum, og persónar, sum uttan at hava bústað í Føroyum upphalda sær í Føroyum í minst 180 dagar innan fyri eitt 12 mánaðar tíðarskeið, hava fulla skattskyldu í Føroyum.

Lesandi uttanlands, sum frammanundan lesnaðin hava havt bústað í Føroyum í minst 4 ár, kunnu søkja um at varðveita fulla skattskyldu í Føroyum, meðan tey eru undir útbúgving uttanlands.

Landsskattur

Landsskattur verður roknaður av skattskyldugu inntøkuni frádrigið botnfrádráttin.

| kr. | 2019 | 2020 |
|----------------|--------|--------|
| Botnfrádráttur | 65.000 | 65.000 |

Fyri bæði 2019 og 2020 verður landsskatturin roknaður sum lýst niðanfyri.

| Er inntøkan kr. | men minni enn kr. | verður latið kr. | av kr. | og av restini |
|-----------------|-------------------|------------------|---------|---------------|
| 65.000 | 235.000 | 0 | 65.000 | 15% |
| 235.000 | 330.000 | 25.500 | 235.000 | 20% |
| 330.000 | 800.000 | 44.500 | 330.000 | 25% |
| 800.000 | | 162.000 | 800.000 | 30% |

Kommunuskattur

Kommunuskattur verður goldin sambært skattaprosentinum í tí kommunu, har tann skattskyldugi hevði fast tilhald fyri seg og húski sítt tann 1. desember í árinum framman undan inntøkuárinum. Kommunuskattaprosentið verður ásett av tí einstøku kommununi.

Kommunuskatturin verður roknaður av skattskyldugu inntøkuni frádrigið botnfrádráttin.

| kr. | 2019 | 2020 |
|----------------|--------|--------|
| Botnfrádráttur | 30.000 | 30.000 |

Kirkjuskattur

Allir limir í fólkakirkjuni gjalda landskirkjuskatt. Landskirkjuskatturin fyri 2019 og 2020 er 0,60% av skattskyldugu inntøkuni frádrigið botnfrádrátt á 30.000 kr.

Harumframt kunnu kirkjusóknir eisini uppkrevja staðbundnan kirkjuskatt. Staðbundin kirkjuskattur verður uppkravdur eftir loyvi frá landsstýrismanninum og kann í mesta lagi vera 0,30% av skattskyldugu inntøkuni frádrigið botnfrádráttin á 30.000 kr.

Persónar, sum ikki eru limir í fólkakirkjuni, kunnu sjálvboðnir gjalda landskirkjuskatt við at geva boð til TAKS.

Skattahámark

| kr. | 2019 | 2020 |
|--------------------------|------|------|
| Lands- og kommunuskattir | 50% | 50% |

Skattahámarkið er galdandi fyri lands- og kommunuskattin til samans. Skattahámarkið er ikki galdandi fyri kirkjuskatt ella onnur gjöld, sum verða kravd inn saman við lands- og kommunuskatti.

Hýra frá skipum undir FAS

Hýra frá skipum, skrásett í Føroya Altjóða Skipaskrá (FAS), verður skattað við føstum skattaprosenti upp á 35%. Hýra frá útlenskum skipum, sum við ongari manning verða leigað av føroyskum reiðaravirki, og sum eru skrásett í FAS, verður somuleiðis skattað við føstum skattaprosenti upp á 35%.

Hýra frá skipum undir DIS

Hýra frá skipum, sum eru skrásett í donsku altjóða skipaskránni (DIS), skal roknast við í vanligu skattskyldugu inntøkuna í Føroyum. Samlaði skatturin av allari skattskyldugu inntøkuni verður síðani lækkaður við tí parti, sum lutfalsliga fellur á DIS-hýruna. Hetta merkir m.a., at um persónur bert hevur DIS-inntøku, skal eingin skattur gjaldast í Føroyum.

Inntøka fyri arbeiði uttanlands

Inntøka fyri arbeiði uttanlands ella við útlenskum skipum verður skattað við 35%. Áðrenn skattur verður roknaður, verður frádráttur veittur við 30% av útlensku inntøkuni, tó í mesta lagi við 120.000 kr. Reglan er tó ikki galdandi fyri inntøkur frá fiskiskipum frá øðrum Norðurlondum, har bert Føroyar hava rætt til at skatta inntøkuna sambært norðurlenska tvískattasáttmálanum.

Um skattur er goldin í øðrum landi av útlendsku inntøkuni, verður linking givin í føroyska skattinum sambært galdandi ásetingum í tvískattasáttmála ella skattalógini.

Inntøka av húsaleigu – uppgerð eftir vanligum reglum

Inntøka av húsaleigu til bústaðarendamál kann gerast upp eftir tvinum hættum.

Leiguinttøkan kann gerast upp sambært vanligu reglunum í skattalógini, tvs. inntøka við frádrátti av útreiðslum til m.a. el, hita, trygging og rentur. Um húsini eisini verða nýtt til bústað hjá eigaranum, kunnu rentuútreiðslur tó ikki dragast frá í skattskyldugu inntøkuni, men søkjast kann í staðin um rentustuðul. Nettoinntøkan verður lögð afturat øðrum skattskyldugum inntøkum og skattað á vanligan hátt.

Um leigað verður út til fyrirkur ella til privat fólk í styttri tíðarskeið, skal leiguinttøkan gerast upp eftir hesum hátti.

Styttri tíðarskeið er, um leigað verður út í styttri enn trýggjar mánaðir ella um leigarin ikki býr fast á staðnum.

Úrslitið frá leiguvirkseminum skal fráboðast TAKS í serligum roknskaparlesti, sum er at finna á taks.fo og sum verður latin inn til TAKS saman við sjálv-uppgávuni.

Inntøka av húsaleigu – uppgerð eftir bruttoskattaskipan

Skattgjaldarar, sum útleiga til bústaðarendamál, kunnu tó eisini velja at gera inntøkuna upp eftir eini bruttoskattaskipan, har tann parturin av leiguinttøkuni, sum fer upp um 100.000 kr. árliga, verður skattaður við 25%. Útreiðslur til t.d. el, hiti, trygging og rentur kunnu ikki dragast frá í leiguinttøkuni. Um hesin háttur verður valdur, skal leiguinttøkan ikki leggast afturat øðrum inntøkum í skattauppgerðini. Bruttoskattaskipanin er treytað av, at leigað verður beinleiðis til privatfólk í minst trýggjar mánaðir, og at leigarin býr fast á staðnum.

Um ein persónur leigar fleiri hús út, er skattafría upphæddin 100.000 kr. til samans. Verður bruttoskattahátturin nýttur, skal hesin háttur nýtast fyri allar leiguinttøkurnar.

Avgerðin um, eftir hvørjum hátti leiguinttøkan skal gerast upp, er bindandi í 3 ár.

Útleigan gjøgnum online marketplace

Skattgjaldarar, ið leiga bústað út gjøgnum online marketplace t.d. Airbnb ella tílíkar skipanir, skulu gera inntøkurnar frá leiguvirkseminum upp eftir vanligu reglunum um húsaleigu, sí omanfyri.

Leiguinntøkan fyri húsaleigu verður uppgjörd við at útfylla roknskaparleistin hjá TAKS fyri húsaleigu, við inntøku og útreiðslum. Roknskaparleisturin skal latast inn umvegis borgaragluggan saman við sjálvuppgávuni.

4.2 Persónar við avmarkaðari skattskyldu

Persónar, sum ikki hava fulla skattskyldu í Føroyum, kunnu í staðin hava avmarkaða skattskyldu í Føroyum, um teir móttaka inntøkur frá føroyskum keldum.

Lønarinntøkur

Persónar við avmarkaðari skattskyldu, sum bert hava lønarinntøkur (A-inntøkur), gjalda ein samlaðan lands- og kommunuskatt upp á 42%. Persónar við avmarkaðari skattskyldu gjalda ikki kirkjuskatt.

B-inntøkur

Persónar við avmarkaðari skattskyldu, sum hava B-inntøku, gjalda vanligan lands- og kommunuskatt, tó ikki kirkjuskatt.

Persónar við avmarkaðari skattskyldu, sum hava inntøku av húsaleigu til bústaðarendamál, kunnu tó velja at uppgjeva inntøkuna sum bruttoinntøku og gjalda 25% í skatti. Sí petti 4.1.

Pensjón

Útlendingar og føroyingar búsitandi uttanfyri Føroyar, sum fáa almenna pensjón úr Føroyum sambært millumlandasáttmála um sosiala trygd, gjalda 10% í skatti í Føroyum. Persónar, sum búgva í Danmark, gjalda tó ikki skatt í Føroyum av almennum pensjónum.

FAS

Útlendingar, ið fáa hýru frá skipum, sum eru skrásett í FAS, gjalda 35% í skatti av bruttoinntøkuni. Útlendingar, ið fáa hýru frá skipum, sum við ongari manning verða leigað av føroyskum reiðaravirki, og sum eru skrásett í FAS, gjalda somuleiðis 35% í skatti av bruttoinntøkuni.

Útlendingar, ið fáa hýru frá útlenskum skipum, ið eru javnmett við skip, ið er skrásett við heimstaði í Føroyum, og sum, um tað var føroyskt, lýkur treytirnar í lógtingslógini um FAS, verða somuleiðis skattaðir við føstum skattaprocenti upp á 35%.

Kolvetnisvinnan

Hjá útlendingum, sum arbeiða innan kolvetnisvinnuna í Føroyum, er skatturin treytaður av, hvørt arbeitt verður fyri føroyskan arbeiðsgevara ella ikki.

| | 2019 | 2020 |
|--|------|------|
| Um útlendingur arbeiðir fyri føroyskan arbeiðsgevara | 42% | 42% |
| Um útlendingur arbeiðir fyri útlenskan arbeiðsgevara | 35% | 35% |

Útlendingar, sum hava bústað í øðrum Norðurlandi, arbeiða í Føroyum innan kolvetnisvinnuna, og sum upphalda sær í Føroyum í minni enn 30 dagar innan eitt 12 mánaða tíðarskeið, skulu ikki gjalda skatt í Føroyum.

4.3 Partafelagsskattur v.m.

Partafeløg, smápartafeløg, kommanditfeløg, sparikassar og íløgufeløg, sum hava partapening ella innskotspening, ið er 50.000 kr. ella meira, gjalda 18% í skatti av skattskyldugu inntøkuni. Sama er galdandi fyri íverksetarafeløg, hóast innskotspeningurin bert er 1 kr.

Vinnurekandi grunnar, Føroya Realkreditstovnur, Framtaksgrunnurin, Ílegg-ingargrunnurin fyri Føroyar, Húsálansgrunnurin og Búnaðargrunnurin gjalda somuleiðis 18% í skatti av skattskyldugu inntøkuni.

Sjálvsognarstovnar, limafeløg og grunnar, sum ikki eru vinnurekandi, gjalda 49% í skatti av skattskyldugari inntøku.

Samskating av feløgum

Partafeløg og smápartafeløg, sum eru skrásett í Føroyum, og sum hava sama roknskaparár, kunnu velja at verða samskattað. Samskating er treytað av, at talan er um móðurfelag og dótturfeløg, og at móðurfelagið hevur átt allar kapitalpartarnar í teimum dótturfeløgum, sum samskatingin viðvíkur, alt roknskaparárið.

Samskatingin kann veljast fyri bæði vanligu inntøku og kapitalvinningsinntøku. Samskatingaruppgerðir fyri vanligu inntøku og kapitalvinningsinntøku verða uppgjærdar hvør sær.

Hall hjá feløgum, sum luttaka í samskating, kann mótróknast í inntøku hjá øðrum feløgum í samskatingini. Hall hjá luttakandi feløgum, sum stava frá tíðarskeiði áðrenn samskating, kann tó bert dragast frá eignum yvirkoti.

Samanlagda inntøkan hjá øllum feløgum undir samskatingini verður tald saman og skattað undir einum. Skattauppgærd fyrri øll feløgini í samskatingini verður send til móðurfelagið.

Freistin fyrri at søkja um samskating er innlatingarfresitin fyrri sjálvuppgávuna tað árið, sum samskatingin viðvíkir.

Um eitt felag fer úr samskatingini, ber ikki til at verða samskattað við viðkomandi felag aftur. Loyvi til samskating verða heldur ikki givin feløgum, sum eru undir avtøku.

Tonsaskattur

Partafeløg og smápartafeløg, sum eru skrásett í Føroyum, kunnu velja at uppgera inntøku frá reiðaravirksemi eftir tonsaskattaskipanini. Sum reiðaravirksemi verður roknað vinnuligt virksemi við at flyta ferðafólk ella góðs millum ymisk støð. Tað er ein treyt, at talan er um skip, sum eru 100 bruttotons (BT) ella størri.

Eftir tonsaskattaskipanini verður skattskylduga inntøkan uppgjørd grundað á nettotonsatal (NT) á teimum skipum, sum eru í skipanini. Inntøkan verður uppgjørd fyrri hvørji 100 NT fyrri hvørt byrjað samdøgur eftir niðanfyrirstandandi talvu.

| NT á skipi | Inntøka fyrri hvørji 100 NT pr. samdøgur |
|---------------|--|
| 0-1.000 | 6 kr. |
| 1.001-10.000 | 4 kr. |
| 10.001-25.000 | 3 kr. |
| 25.001- | 1 kr. |

Dømi: Skip upp á 2.800 NT er í rakstri 365 dagar um árið. Inntøkan verður uppgjørd, sum víst niðanfyrri.

| | |
|-----------------------|----------------|
| NT | Inntøka |
| 1.000/100 x 6 x 365 = | 21.900 |
| 1.800/100 x 4 x 365 = | 26.280 |
| Skattskyldug inntøka | 48.180 |

Skattskylduga inntøkan verður skattað við 18%. Feløg, sum nýta tonsaskattaskipanina, kunnu ikki luttaka í samskutting við onnur feløg. Avgerð um at nýta tonsaskattaskipanina ella ikki er bindandi í trý ár, frá tí inntøkuári reiðaríi ynskir at skipanin skal verða galdandi.

Tøkugjald í alivinnuni

Fyrítøkur og einstaklingar, sum reka vinnuliga alivinnu í Føroyum, skulu rinda avgjald til landskassan, grundað á mánaðarligu tøkuna av alifiski í kruvdari vekt, faldað við miðal altjóða marknaðarprísinum í sama mánaði. Gjaldið verður ásett, sum víst niðanfyri.

| Miðal altjóða mánaðarprísur fyri kilo | Procent |
|---------------------------------------|---------|
| 36 kr. ella hægri fyri kilo | 5% |
| Millum 32 kr. og 36 kr. fyri kilo | 2,5% |
| Lægri enn 32 kr. fyri kilo | 0,5% |

Kolvetnisskattur

Loyvishavarar í kolvetnisvinnuni gjalda 27% í skatti av inntøku av fyrstu sølu og/ella inntøku, ið er ásett sum ein partur av framleiddum kolvetni. Loyvishavarar skulu eisini gjalda 27% í skatti av vinningi av at lata frá sær loyvi til at leita eftir og framleiða kolvetni. Harumframt kunnu loyvishavarar eisini alt eftir umstøðunum gjalda framleiðslugjald umframt serskatt av stórum yvirskotum.

4.4 Kapitalvinningskattur

Kapitalvinningsinntøkur verða gjørdar upp undir einum og skattaðar, sum víst niðanfyri.

| Kapitalvinningskattur | 2019 | 2020 |
|-----------------------|------|------|
| Persónar | 35% | 35% |
| Feløg | 18% | 18% |

Víst verður annars til petti 9, har nærri er greitt frá um kapitalvinningsinntøkur.

5 Frádráttir í skattskyldugu inntøkuni

5.1 Uttanlandsfrádráttur

Persónar, sum arbeiða uttanlands ella umborð á útlenskum skipi, fá frádrátt upp á 30% av útlensku inntøkuni. Frádrátturin kann tó í mesta lagi vera 120.000 kr. um árið svarandi til 30% av 400.000 kr. Frádrátturin er sum útgangsstøði galdandi uttan mun til, um arbeitt verður uttanlands fyri føroyskan ella útlenskan arbeiðsgevara.

Frádráttur á 30% av útlenskari inntøku er tó ikki galdandi fyri manning á skipum, skrásett í FAS ella DIS ella í føroysku skipaskrásetingini annars.

Frádráttur á 30% av útlenskari inntøku er heldur ikki galdandi fyri fiskiveiðuinntøku frá skipum skrásett í øðrum Norðurlondum t.d. Noreg og Danmark. Somuleiðis er frádrátturin heldur ikki galdandi fyri inntøku frá norðurlenskum flogfórum.

Um útlensk inntøka gevur rætt til 30% í frádrátti sambært omanfyri-standandi, kunnu samdøgursfrádráttur og fiskimannafrádráttur ikki gevast í somu inntøku, sí petti 5.2 og 5.3.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

5.2 Samdøgursfrádráttur

Persónar við fullari skattskyldu, sum hava inntøkugevandi arbeiði uttanlands ella umborð á útlenskum skipi, og sum ikki hava rætt til 30% í frádrátti av útlensku inntøkuni, sí petti 5.1, hava í staðin rætt til 300 kr. í frádrátti fyri hvørt samdøgur. Frádrátturin er treytaður av, at persónurin er uttanlands ella umborð á útlenskum skipi í antin tveir mánaðir uttan slit ella í minsta lagi 100 samdøgur innan fyri eitt 12 mánaða tíðarskeið.

Uttanlandsinntøkan verður uppgivin á serligum oyðublaði, sum verður latið inn saman við sjálvuppgávuni.

5.3 Fiskimannafrádráttur

Fiskiveiðuinntøka verður lækkað við 14%, áðrenn skattur verður lagdur á inntøkuna. Tó er hægsti árligi frádrátturin 65.800 kr. svarandi til 14% av 470.000 kr. Frádrátturin er galdandi fyri allar fiskiveiðuinntøkur, sum bert

Føroyar hava rætt til at skatta, herundir inntøkur hjá føroyskum persónum við føroyskum fiskiskipum og inntøkur hjá føroyskum persónum við fiskiskipum frá øðrum Norðurlondum.

Í sambandi við inntøku frá føroyskum fiskiskipum verður inntøkan lækkað við 14%, áðrenn skattur verður lagdur á inntøkuna. Í sambandi við fiskiveiðu-inntøku frá útlenskum skipum skulu persónar sjálvir uppgæva inntøkuna og frádráttin á serligum oyðublaði, sum skal latast inn saman við sjálvuppgávuni.

Niðanfyri er eitt yvirlit yvir frádráttir í skattskyldugu inntøkuni.

| | 14% | 30% | 300 kr. pr. samdøgur |
|----------------------------|-----|-----|----------------------|
| Føroysk fiskiskip | + | - | - |
| Skip skrásett í FAS | - | - | - |
| Onnur føroysk skip | - | - | - |
| Arbeiði á landi í Føroyum | - | - | - |
| Arbeiði á landi uttanlands | - | + | - |
| Skip skrásett í DIS | - | - | + |
| Norðurlenskt fiskiskip | + | - | + |
| Onnur útlenskt skip | - | + | - |
| Norðurlenskt flogfær | - | - | + |
| Onnur útlenskt flogfær | - | + | - |

5.4 Skattligt hall

Hall í uppgerðini av vanligu skattskyldugu inntøkuni kann flytast fram til frádrátt í vanligari skattskyldugari inntøku í komandi árum. Á sama hátt kann hall í uppgerðini av kapitalvinningsinntøkuni flytast fram til frádrátt í kapitalvinningsinntøku í komandi árum.

Um meira enn 50% av partapeninginum ella atkvøðunum í einum felagi skiftir eigarar á árinum, fellur eitt møguligt hall burtur. Hallið fellur tó ikki burtur um felagið, tá skiftið í eigaraviðurskiftunum fór fram, hevði vinnuligt virksemi av týðningi við búskaparligum váða.

Hall kann eisini lækka ella fella burtur, í tann mun skuld verður eftirgivin ella strikað.

Hjá felögum og grunnum kann kapitalvinningsinntøka flytast til uppgerðina av vanligu skattskyldugu inntøkuni í tann mun, henda seinna vísir hall. Hall í uppgerðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í uppgerðini av kapitalvinningsinntøkuni kann hinvegin ikki mótrøknast í vanligari skattskyldugari inntøku.

Persónar kunnu ikki flyta hall í skattskyldugu inntøkuni til mótrøkning í kapitalvinningsinntøku.

5.5 Rentufrádráttur

Feløg og persónar, sum reka vinnuligt virksemi, kunnu draga allar vinnuligar rentur frá í skattskyldugu inntøkuni. Rentur av útistandandi skatti, ov seint goldnum skatti, tolli og avgjaldi kunnu tó ikki dragast frá í skattskyldugu inntøkuni. Negativ renta av innistandandi kann ikki dragast frá skattskyldugu inntøkuni.

Rentufrádráttur er treytaður, at renta er goldin í seinasta lagi við endan av næstkomandi inntøkuári.

Í uppgerðini av kapitalvinningsinntøkuni kunnu persónar draga frá rentur, sum stava frá lántøku í peningastovnum o.ø., um lánið verður nýtt til keyp av virðisbrøvum. Renta av slíkum lánnum, sum eru tikin eftir 1. januar 2017, kunnu tó ikki dragast frá í skattskyldugu inntøkuni.

Aðrar rentuútreiðslur eru ikki frádráttarloyvdar, men eftir umsókn verður rentustuðul veittur fyri rentur av láni til m.a. egnan bústað, sí. petti 12.1.

5.6 Hjúnafrádráttur

Um skattskylduga inntøkan hjá øðrum hjúnafelaganum er undir 30.000 kr., og inntøkan hjá hinum hjúnafelaganum er yvir 30.000 kr., verður ein javning gjørd soleiðis, at tann lægra inntøkan verður hækkað við upp til 30.000 kr., meðan inntøkan hjá hinum hjúnafelaganum verður lækkað við somu upphædd.

5.7 Lærlingfrádráttur

Frá 1. januar 2020 fáa lærlingar ein frádrátt í skattskyldugu inntøkuni upp til kr. 50.000 árliga.

Sum lærlingur er at meta persónur, ið er fevndur av einum galdandi lærusáttmála. Talan skal vera um lærusáttmála, ið er góðkendur av Yrkisdeplinum, ella um lærusáttmála, har útbúgvingin er skipað og lønt sambært sáttmála millum fakfelag og arbeiðsgevara á føroyska arbeiðsmarknaðinum. Persónur, ið er í starvsvenjing sum partur av útbúgving síni, er ikki at meta sum lærlingur.

Fevnir lærutíðin einans um ein part av inntøkuárinum, verður frádrátturin fyri inntøkuárið veittur lutfalsliga, har dagatalið sum lærlingur verður sett í mun til dagatalið í árinum.

6 Eftirlønargjöld

6.1 Tvungin eftirlønarpúpsparing

Reglurnar um tvungna eftirløn eru at finna í eftirlønarlógini frá 2014, sum kom í staðin fyri áður galdandi rentutryggingarlógina. Rentutryggingarlógin er tó framvegis galdandi fyri útgjöld frá uppsparingum, sum vóru gjørd fram til 31. desember 2013, sí pettið 6.5 um útgjöld sambært rentutryggingarlógini.

Í eftirlønarlógini er ásett, at allir persónar, sum ikki hava nátt pensjónsaldur, og sum hava fulla skattskyldu í Føroyum, skulu gjalda til egna eftirløn hjá føroyskum eftirlønarveitara.

Persónar, sum eru føddir áðrenn 1. januar 1954, hava tó ikki skyldu at gjalda til egna eftirløn, men kunnu velja sjálvboðin at gjalda til egna eftirløn hjá føroyskum eftirlønarveitara. Somuleiðis hava lesandi uttanlands, sum hava varðveitt fulla skattskyldu í Føroyum, heldur ikki skyldu at gjalda tvungna eftirlønargjaldið av inntøku, ið er vunnin uttanlands, men kunnu tó velja sjálvboðin at gjalda til egna eftirløn hjá føroyskum eftirlønarveitara. Lesandi uttanlands skulu tó gjalda til egna eftirløn av inntøku, ið er vunnin í Føroyum.

Persónar, ið koma til Føroya í tíðaravmarkað starv, sum í mesta lagi er 60 mánaðir, kunnu søkja TAKS um at verða frítíknir fyri at rinda til føroyska eftirløn.

Persónar, sum hava fulla skattskyldu í Føroyum og sum arbeiða hjá útlenskum arbeiðsgevara, har arbeiðið verður gjørt uttan fyri Føroyar, kunnu søkja TAKS um frítøku fyri at rinda til føroyska eftirlønarskipan, um teir rinda til útlenska eftirlønarskipan sum liður í teirra starvssáttmála.

Frítøkan er treytað av:

- At útlenski arbeiðsgevarin vátar ella at setanarbrævið visir, at persónurin er álagdur at rinda til útlenska eftirlønarskipan
- At arbeiðið er útinnt uttan fyri Føroyar
- At TAKS metir, at útlenska eftirlønarskipanin er nøktandi

TAKS metir um, hvørt talan er um eftirlønarskipan, sum í nóg stóran mun tryggjar viðkomandi persónum nøktandi inntøkugrundarlag eftir pensjónsaldur. Metingin er grundað á inngjöld til lívsrentu og lutaeftirløn. Inngjöld til kapitaleftirløn verða ikki tald við í metingini, um eftirlønarinngjaldið er nøktandi.

Persónar, sum hava fingið játta frítøku, skulu á hvørjum ári lata TAKS eitt ársyvirilit yvir gjøld til útlendsku eftirlønarskipanina saman við sjálvuppgávuni.

Um útlenska eftirlønarskipanin ikki er góðkend av TAKS at vera í samsvari við eftirlønarlógina, verður ásetta føroyska eftirlønargjaldið kravt við rokning. Tá ið eftirlønargjaldið er goldið, verður skatturin trektur frá og nettoupphæddin flutt á eftirlønarkonto. Í hesum sambandi verður frádráttur fyri inngjaldið givin í skattskyldugu inntøkuni fyri árið, ið eftirlønin er goldin. Sí dømi í petti 6.4.

6.2 Eftirlønargjaldið

Eftirlønargjaldið fyri 2019 er ásett til í minsta lagi 5% og í 2020 til í minsta lagi 6% av A- og B-inntøku. Tvungna eftirlønargjaldið hækkar við einum prosentstigi árliga til 12% í 2026.

Arbeidsgevari hevur skyldu at flyta eftirlønargjaldið hjá løntakarum umvegis afturhaldsskipanina hjá TAKS.

Hjá persónum við B-inntøku skal eftirlønargjaldið vera goldið í seinasta lagi 1. november í árinum eftir inntøkuárið.

Eftirlønarlógin ásetur, at ávísar inntøkur, sum ikki eru at rokna sum vanligar lønarinntøkur, eru frítiknar fyri tvungnum eftirlønargjaldi. Sum heild er talan um pensjónsútgjaldingar og sosialar veitingar umframt gávur og vinningar frá eydnuspølum v.m.

Uttan mun til omanfyrinevndu prosentstig hevur eingin persónur skyldu til at rinda meira enn 150.000 kr. árliga í eftirlønargjaldi. Tó stendur skattgjaldaranum frítt í boði at flyta hægri upphæddir.

6.3 Útgjald av eftirløn

Sum útgangsstøði kann útgjald av eftirløn ikki byrja, fyrr enn persónur hevur nátt pensjónsaldur sambært lóg um almannapensjónir og í seinasta lagi tann dagin, hann fær fólkapensjón.

Alt virðið á eftirlønarpopparringini er at meta sum kapitaleftirløn við arvarætti í samansparingartíðarskeiðnum. Í seinasta lagi tveir mánaðir áðrenn útgjald byrjar, skal eftirlønareigarin boða TAKS frá, hvussu samansparða eftirlønin skal útgjaldast.

Lívlang veiting

Í minsta lagi 45% av eftirlønini skal verða útgoldin sum lívlang veiting. Støddin á útgjaldinum verður roknað út frá samansparda virðinum og væntaðum miðallivialdri. Útgoldið verður so leingi sum tann, sum hevur stovnað tryggingina, er á lívi. Tryggingin fellur burtur, tá ið viðkomandi doyr.

Lutaeftirløn

Í mesta lagi 55% av eftirlønini kann útgjaldast sum lutaeftirløn. Lutaeftirløn er ein skipan, har útgoldið verður leypandi yvir avtalað tíðarskeið, tó í minsta lagi 10 ár.

Kapitaleftirløn

Í mesta lagi 15% av eftirlønini kann útgjaldast sum kapitalupphædd í einum.

Eftir fyrsta útgjaldsdag er valið av útgjaldshátti bindandi, tó at parturin, sum fer til lívlanga veiting, kann økjast.

Samlað virði undir 400.000 kr.

Um samlaða virði á eftirlønaruppsparingini sambært eftirlønarlógini er lægri enn 400.000 kr., kann í staðin verða útgoldið upp til 60.000 kr. í eingangsveiting og restupphæddin sum leypandi útgjalding við 2.500 kr. um mánaðin.

Øll útgjöld sambært eftirlønarlógini verða gjørd umvegis afturhaldsskipanina hjá TAKS skatta- og avgjaldsfrítt.

Útgjald við deyða

Um eftirlønareigari doyr, áðrenn útgjald er byrjað, fellur samansparda eftirlønarupphæddin til njótunartilskilaða sambært eftirlønarsáttmálanum. Um njótunartilskilaði er hjúnafelagi ella sambúgvi, tó ikki barn, kann viðkomandi frítt velja at fáa alla ella part av eftirlønarsamansparingini flutta skatta- og avgjaldsfrítt til egnu eftirlønaruppsparing.

Um eingin njótunartilskilaði er sambært eftirlønarsáttmála, verður eftirlønarupphæddin umløgð til eitt kapitalútgjald og flutt til búgvið eftir tann deyða.

Um eftirlønareigari doyr, eftir at útgjalding er byrjað, verður lutaeftirlønarpaturin útgoldin til njótunartilskilaða sambært eftirlønarsáttmálanum. Parturin, sum fer til lívlanga veiting, fellur burtur.

Um eingin nýótunartilskilaður er sambært eftirlønarsáttmálanum, verður lutaeftirlønarparturin umlagdur til eitt kapitalútgjald og flutt til búgvíð eftir tann deyða.

6.4 Frádráttur og skattur í sambandi við eftirlønarinngjöld

Í sambandi við inngjöld til eftirlønarskipan skulu í minsta lagi 30% og í mesta lagi 40% rindast í eftirlønarskatti. Við virkna frá 1. januar 2019 er eftirlønarskatturin stigvísur í mun til skattskylduga ársinntøku. Eftirlønarskatturin er 30% við ársinntøku upp til 235.000 kr. og hækkar síðani við 0,5% fyri hvørjar 5.000 kr., ið ársinntøkan hækkar, tó í mesta lagi til 40%, um ársinntøkan er 330.000 kr. ella hægri. Tó verða øll eftirlønarinngjöld fyribilsskattað við 40%. Møguligur avloppsskattur, eftir at ársinntøkan er uppgjørd, verður afturgjaldin til eftirlønarkontoina hjá viðkomandi.

Persónar, sum rinda til føroyska eftirløn av inntøku, sum er forvunnin uttanlands, verða góðskrivandi í eftirlønarskattinum fyri inntøkuskatt, sum er gjaldin av eftirlønargjaldinum uttanlands.

| Dømi (2020) | |
|---|---------|
| Inntøka uttanlands | 500.000 |
| Goldin skattur uttanlands (30%) | 150.000 |
| Tvungið eftirlønargjald í Føroyum (6%) | 30.000 |
| Harav flutt til eftirlønarveitara (30.000x60%) | 18.000 |
| Eftirlønarskattur (30.000x40%) | 12.000 |
| Goldin skattur uttanlands av eftirlønargjaldinum (30.000x30%) | 9.000 |
| Eftirlønarskattur at rinda við inngjald (12.000-9.000) | 3.000 |
| Samlað brutto eftirlønargjald (18.000+3.000) | 21.000 |

Eftirlønargjöld, sum persónur sjálvur hevur gildið av skattaðum peningi, kunnu dragast frá í skattskyldugu inntøkuni.

Eftirlønargjöld, sum arbeiðsgevari hevur flutt, verða ikki tald við í skattskyldugu inntøkuna.

Rentur og annar vinningur í eini eftirlønarskipan eru hvørki skatta- ella avgjaldsskyldug. Hetta er eisini galdandi fyri vinning og tap, sum verða staðfest av virðisbrøvum, sum eru partur av eini eftirlønarsamansparing.

Í sambandi við útgjald verða renta og annar vinningur roknað upp í samlaðu útgjaldsupphæddina og útgaldið skatta- og avgjaldsfrítt.

6.5 Útgjöld sambært rentuþryggingarlógini

Útgjöld frá eftirlønarskipanum, har inngildið er fram til 31. desember 2011, verða skattað sambært reglunum í rentuþryggingarlógini.

Kapitaleftirløn

Fyri kapitalútgjöld eftir 60 ára aldur og kapitalútgjöld í sambandi við deyða verður rindað avgjald upp á 35%. Önnur kapitalútgjöld verða roknað sum útgjöld í ótíð, og tá skal rindast avgjald upp á 55%.

Lutaftirløn

Lutaftirløn verður útgöldin hvønn mánað yvir minst 10 ár og skattað sum vanlig skattskyldug inntøka. Um mánaðarliga útgjaldið er lægri enn 4.000 kr., kann útgjaldstíðarskeiðið stytast soleiðis, at mánaðarliga útgjaldið kemur upp á 4.000 kr.

Lívrenta

Lívrenta verður útgöldin hvønn mánað, inntil eftirlønareigari doyir. Lívrenta verður skattað sum vanlig skattskyldug inntøka. Um mánaðarliga útgjaldið er lægri enn 4.000 kr., kann avtala gerast um at broyta lívrentuna til eina upphaldandi lívstreytaða veiting, soleiðis at mánaðarliga útgjaldið kemur upp á 4.000 kr.

Eingangsútgjöld frá lutaftirlønnum og lívrentum

Lutaftirløn ella lívrenta, sum er uppspárd fram til 31. desember 2011, kann umroknað til eitt eingangsútgjald, treytað av at tryggingin endar við eingangsútgjaldinum, og eingangsútgjaldið ikki er størri enn 50.000 kr. Av eingangsútgjaldinum verður rindað 35% í avgjaldi.

6.6 Uppsparing í 2012 og 2013

Inngjöld í árunum 2012 og 2013 eru fevnd av rentuþryggingarlógini, men eru frammanundan skattað við 40% eins og inngjöld sambært eftirlønarlógini. Útgjöldini frá uppsparing í hesum tíðarskeiði eru tí skatta- og avgjaldsfrí.

Personur kann velja at flyta inngjöld í 2012 og 2013 til uppsparing eftir eftirlønarlógini. Útgjaldsreglurnar sambært eftirlønarlógini, sí petti 6.3, verða tá eisini galdandi fyri inngjöld í 2012 og 2013.

7 Frádráttir í skattinum

7.1 Barnafrádráttur

Fyri hvørt barn undir 18 ár, ið persónur hevur foreldramyndugleikan yvir, verður givin ein frádráttur í lands- og kommunuskattinum. Sambúgvandi hjún kunnu sjálvi gera av, hvør teirra skal hava frádráttin.

Um hjún slíta sambúgvíð, fær tann hjúnafeagin, sum hevur børnini búgvandi, frádráttin frá flytingardegnum.

Tá ið børnini ikki búgva hjá tí persóni, sum hevur foreldramyndugleikan yvir teimum, kann barnafrádrátturin í staðin veitast tí persóni, sum hevur børnini búgvandi. Tó fellur barnafrádrátturin burtur, tá ið barnaverndarnevnd hevur yvirtikið umsorgan av børnum.

Frádráttur í landsskattinum verður latin í mun til aldurin á barninum. Er barnið undir 7 ár, er frádrátturin 9.200 kr., meðan frádrátturin er 6.500 kr. um barnið 7 ár ella eldri.

Frádrátturin er treytaður av at barnið býr í Føroyum.

Einstøku kommunurnar áseta sjálvar barnafrádráttin í kommunuskattinum. Persónur fær barnafrádrátt í kommunuskattinum samsvarandi frádráttinum í teirri kommunu, har hann hevði bústað tann 1. desember í árinum framman undan álíkningarárinum.

| Børn undir 7 ár | 2019 | 2020 |
|------------------------|--------------|--------------|
| Landsskattur | 9.200 | 9.200 |
| Kommunuskattur | 4.500-10.000 | 5.000-10.000 |

| Børn 7 ár ella eldri | 2019 | 2020 |
|-----------------------------|--------------|--------------|
| Landsskattur | 6.500 | 6.500 |
| Kommunuskattur | 4.500-10.000 | 5.000-10.000 |

Um barnafrádrátturin er hægri enn skatturin uttan barnafrádrátt, verður munurin útgoldin avvarðandi skattgjaldara, tá ið endaliga skattauppperðin verður gjørd.

7.2 Pensjónsfrádráttur

Persónar, sum hava fulla skattskyldu í Føroyum, og sum antin fáa fólka- ella fyritiðarpensjón, og persónar, sum eru yvir 67 ár, men sum hvørki fáa fólka- ella fyritiðarpensjón, fáa ein frádrátt í útroknaða skattinum.

| | 2019 | 2020 |
|--------------------------------|--------|--------|
| Fólkapensjónistur | 0 | 3.000 |
| Fyritiðarpensjónistur (stakur) | 16.200 | 16.200 |
| Fyritiðarpensjónistur (giftur) | 10.500 | 10.500 |

Persónur yvir 67 ár, sum ikki fær fólkapensjón, fær sama frádrátt sum fyritiðarpensjónistur.

Óbrúktur frádráttur, sum ikki rúmast í lands- og kommunuskatti, fellur burtur.

Í 2021 hækkar frádrátturin hjá fólkapensjónistum til 6.000 kr. um árið.

7.3 Frádráttur fyri goldnan skatt uttanlands

Um persónur við fullari skattskyldu hevur goldið skatt uttanlands, antin sambært ásetingum í tvískattasáttmála ella sambært innanhýsis reglum í øðrum landi, verður ein frádráttur givin í føroyska skattinum svarandi til tann skatt, sum álíknaður verður í Føroyum av útlensku inntøkuni (exemption linking).

Í ávisum førum kann frádrátturin í Føroyum tó ikki vera hægri enn tann skattur, sum veruliga er goldin í útlandinum (kredit linking).

Tá ið gerast skal av, hvussu nógvur skattur er goldin í útlandinum, verða sosial gjöld, sum eru goldin sambært norðurlensku konventiónini um sosiala trygd, roknað við sum skattur goldin í øðrum Norðurlandi.

8 Friir ágóðar, endurgjöld og serligar inntøkur

8.1 Gávur

Gávur eru skattskyldugar sum vanlig skattskyldug inntøka hjá móttakaranum, tó undantikið gávur frá hjúnafelaga, foreldrum, abbum, ommum og børnum. Gávur í sambandi við serstakt høvi so sum jólagávur, føðingardagsgávur o.a.tíl. verða tó sum útgangsstøði ikki roknaðar sum skattskyldug inntøka.

Gávur í peningi frá arbeiðsgevara skulu skattast uttan mun til upphæddina. Aðrar gávur íroknað gávukort frá arbeiðsgevara í sambandi við serstakt høvi, verða ikki skattaðar, um keypsprísurin íroknað meirvirðisgjald er sum víst niðanfyri.

| Høvi | Skattafrí upphædd (kr.) |
|-------------------------------|-------------------------|
| 25 ára starvsdagur | 2.000 |
| 30 ára starvsdagur | 3.000 |
| 40 ára starvsdagur | 4.000 |
| 50 ára starvsdagur | 5.000 |
| Annað serstakt høvi, t.d. jól | 1.500 |

Um keypsprísurnin íroknað meirvirðisgjald er hægri enn omanfyristandandi upphæddir, skal skattur gjaldast av allari upphæddinni.

8.2 Fríir ágóðar frá arbeiðsgevara

Persónar, sum fáa niðanfyri nevndu ágóðar frá arbeiðsgevara, skulu skattast av virðinum á ágóðunum. TAKS hevur í hesum sambandi kunngjørt hesi virði fyri niðanfyristandandi ágóðar.

| kr. | 2019 | 2020 |
|---|--------|--------|
| Virði á fríum bústaði m ² | 917 | 976 |
| Frítt el | 10.000 | 10.300 |
| Olja/fjarhiti | 25.100 | 25.500 |
| Jarðhiti, aðrar alternativar orkukeldur | 14.850 | 14.850 |
| Virði á fríum kosti pr. dag | | |
| 3 máltíðir | 62 | 63 |
| 2 máltíðir | 47 | 47 |
| 1 máltíð | 36 | 36 |
| Virði á fríum bili (persónbilar) | | |
| 1.100 kg og undir | 56.400 | 56.800 |
| 1.101 kg - 1.300 kg | 65.300 | 65.800 |
| 1.301 kg - 1.500 kg | 78.300 | 79.000 |
| 1.501 kg og meira | 87.900 | 88.700 |
| Virði á fríum bili (vøruvagnar) | | |
| 1.100 kg og undir | 33.840 | 34.080 |
| 1.101 kg - 1.300 kg | 39.180 | 39.480 |
| 1.301 kg - 1.500 kg | 46.980 | 47.400 |
| 1.501 kg og meira | 52.740 | 53.220 |
| Virði á fríum bili (allir aðrir bilar) | | |
| 1.100 kg og undir | 33.840 | 34.080 |
| 1.101 kg - 1.300 kg | 39.180 | 39.480 |
| 1.301 kg - 1.500 kg | 46.980 | 47.400 |
| 1.501 kg og meira | 52.740 | 53.220 |
| Bussur upp til 10 persónar nýttur til hýravgnskoyring | 18.900 | 19.300 |

Fríur bilur

Virðið á fríum bili er roknað at svara til privata koyring upp á 10.000 km árliga. Kann persónur prógva t.d. við koyribók, at privata koyringin er minni enn 10.000 km, kann upphæddin lækkast samsvarandi. Kravt verður, at tað greitt framgongur, hvussu býtið er millum privata og vinnuliga koyring.

Privat koyring

Koyring til og frá arbeiðsstaði verður roknað sum privat koyring. Við arbeiðsstað er at skilja tað staðið, har arbeiðið verður gjørt, sum treytar lönina. Verður arbeitt á fleiri plássum sama dag, verður roknað við fjarstøðuni til fyrsta pláss og frá seinasta plássi.

Starvsfólk, sum hendingaferðir taka arbeiðsbil við sær til hús, verða ikki skattað av virðinum á fríum bili. Hetta er tó treytað av, at tað vegna frástøðu og tíð greitt loysir seg betur fíggjarliga fyri arbeiðsgevaran, at bilurin verður tikin við til hús, og at koyringin fer fram frá bústaðnum beinleiðis til arbeiðsstaðið næsta arbeiðsdag.

Serútgjördir bilar

Koyring millum heim og arbeiðspláss verður ikki roknað sum privat koyring, tá ið viðkomandi bilur er serútgjörður til arbeiðið við t.d. amboðum og eykalutum, sum eru fastir í bilinum, og at talan er um dagliga skiftandi arbeiðsstøð. Verður bilurin annars nýttur til privatkoyring, er talan um frían bil og verður viðkomandi skattaður av virðinum á fríum bili.

Er talan er um serútgjörðan bil, sum vanliga ikki kann nýtast til annað enn tað, hann er serútgjörður til t.d. saltbilur, oljubilur, kranabilur o.s.fr. verður koyring millum heim og arbeiðspláss ikki roknað sum privat koyring.

Skattafríir ágóðar

Persónar, sum fáa niðanfyri nevndu ágóðar frá arbeiðsgevara, skulu ikki skattast av virðinum á ágóðunum.

- Privata nýtsluvirðið av teldu við útbúnaði, sum arbeiðsgevani hevur latið løntakara at ráða yvir í sambandi við arbeiðið.
- Privata nýtsluvirðið av samskihti (telefon og internet), sum arbeiðsgevani hevur latið løntakara at ráða yvir í sambandi við arbeiðið.
- Virðið á fríari ferð og fríum bústaði hjá persóni, sum ikki hevur bústað í Føroyum, og sum er í bráðfeingis arbeiðsøringdum í Føroyum.

Við bráðfeingis arbeidsörindi er at skilja arbeiði, sum samanlagt varir styttri enn 180 dagar í einum 12 mánaða tíðarskeiði, sama um persónurin er burtur ímillum ella ikki.

8.3 Eginnytsla hjá privatum vinnurekandi

Privatur vinnurekandi skal skattast av virðinum á vørum og framleiðslum, sum hann tekur úr virkinum at nýta ella at hava í húsarhaldi sínum ella til gávur. Somuleiðis skal viðkomandi skattast av tí partinum av útreiðslunum, sum svarar til eginnytsluna fyri t.d. bil, telefon, ljós og hita, har útreiðslurnar umfata bæði privatu og vinnuligu nýtsluna.

Eginnytslan fyri nýtslu av matvørum og vørum til húsarhald annars, er ásett til niðanfyrirstandandi leiðbeinandi virði. Tubbaksvøkur, drykkivøkur og klæðir eru ikki fevnd leiðbeinandi virðisásetingunum.

| Eginnytsla av vørum íroknað MVG | 2019 | 2020 |
|---------------------------------|--------|--------|
| Handilsmenn | 16.900 | 17.100 |
| Bakarar | 5.300 | 5.400 |
| Bakarar við handilsvørum | 13.900 | 14.100 |
| 50 ára starvsdagur | 5.000 | |
| Annað serstakt høvi, t.d. jól | 1.500 | |

Árligt minstamark fyri privata nýtslu av bili hjá hýrúvognsførarum er ásett.

| kr. | 2019 | 2020 |
|-----------------|--------|--------|
| Hýrúvognsførari | 18.900 | 19.300 |

8.4 Endurgjald fyri nýtslu av eignum bili

Persónur, sum nýtir egnan bil í arbeidsörindum fyri arbeiðsgevaran, kann fáa skattafrítt endurgjald sambært reglunum hjá tí almenna.

| kr. | 2019 | 2020 |
|-----|-------------|-------------|
| | 3,20 pr. km | 3,20 pr. km |

Endurgjaldið kann tó altíð vera í minsta lagi 16 kr. pr. túr. Endurgjaldið fevnir um útreiðslur til brennievni, slit á dekk, trygging, skaðar o.a.

Koyring millum heim og arbeiðsstað verður ikki roknað sum koyring í arbeiðsrindum. Víst verður annars til petti 8.2, har nærri er greitt frá koyring millum heim og arbeiðsstað.

Arbeiðsgevarin hevur skyldu til at ansa eftir, at endurgjaldið samsvarar við koyrdar kilometrar. Ferðauppgerð fyri, hvussu nógv er koyrt í arbeiðsrindum, skal gerast javnan og í minsta lagi eina ferð um mánaðin. Uppgerðin skal verða tøk sum skjal í bókhaldi arbeiðsgevarans, sí petti 8.6.

Endurgjald hægri enn omanfyri nevndu upphæddir verður roknað sum vanlig skattskyldug inntøka.

8.5 Dagpeningur og náttarviðbót

Arbeiðsrindi í Føroyum

Tá ið løntakari ferðast í Føroyum í ørindum fyri arbeiðsgevara, kann hann fáa niðanfyri nevndu upphæddir útgoldnar skattafrítt.

| kr. | 2019 | 2020 |
|---|------|------|
| Tímapeningur | 15 | 15 |
| Fullur dagpeningur | 250 | 250 |
| Gjald fyri innivist eftir rokning, tó í mesta lagi | 650 | 650 |
| Náttarviðbót, ikki skjalprógvað | 230 | 230 |
| Lækkaður dagpeningur, tá ið farið verður út um 28 dagar | 212 | 212 |
| Lækkað náttarviðbót, tá ið farið verður út um 28 dagar | 106 | 106 |

Treytirnar fyri, at gjældini kunnu veitast skattafrítt, eru, at ferðin varar longri enn 4 tímar, og at ferðast verður longri enn 4 km frá arbeiðsstaðnum. Vanliga verður ikki latin dag- og tímapeningur innan fyri somu kommunu, tó at dag- ella tímapeningur kann latast, tá ið ferðast verður millum ymskar bygdur innan somu kommunu.

Tað eru bert starvsfólk, sum ferðast í arbeiðsrindum burtur frá føstum arbeiðsstaði, sum hava rætt til dagpening og náttarviðbót. Fastur arbeiðsstaður er t.d. kontór, bygningur, verkstaður ella líknandi, tvs. ein staður har starvsfólkini halda til dagliga.

Tá starvsfólk hava skiftandi arbeiðsstøð og ferðast til hesi, verður hetta ikki roknað sum ferðing í arbeiðsørindum, og hava tílík starvsfólk tískil ikki rætt til dagpening og náttarviðbót.

Dagpeningur verður roknaður fyri hvørt samdøgur, sum løntakarinn er burturstaðdur frá fasta arbeiðsplássinum. Er ferðin styttri enn 16 tímar, verður tímapeningur roknaður fyri hvønn ásettan tíma. Er hon longri, verður dagpeningur latin í staðin.

Dagpeningur og náttarviðbót skulu gjaldast afturat lønini. Tað er ikki loyvt at mótrokna dagpening og náttarviðbót í skattskyldugari løn.

Arbeiðsørindi í Danmark

Tá ið løntakari ferðast í Danmark í ørindum fyri arbeiðsgevara, kann hann fáa niðanfyri nevndu upphæddir útgoldnar skattafrítt.

| Danmark, kr. | 2019 | 2020 |
|--|-------------|-------------|
| Dagviðbót | 360 | 360 |
| Gjald fyri innivist eftir rokning, í mesta lagi | 1.020 | 1.020 |
| Náttarviðbót, tá ið eingi skjalprógv fyri gisting fyriliggja | 250 | 250 |

Full viðbót verður veitt upp til 28 dagar. Aftaná 28 dagar verður avtala gjørd um viðbót í hvørjum einstøkum føri.

Arbeiðsørindi í øðrum londum

Uttanfyri Danmark verður endurgoldið fyri hotellrokning. Við hotellrokning verður bert roknað við gisting. Er morgunmatur íroknaður, og ikki kann fáast at vita, hvat hann kostar, verða 15% drigin frá dagpeninginum.

Dagpeningur kann veitast sambært upphæddum hjá Uttanríkisráðnum. Upphæddirnar fyri dagpening uttan fyri Danmark eru at finna á heimasíðuni hjá Lønardeildini í Fíggjarmálaráðnum.

Endurgjald hægri enn tær av Uttanríkisráðnum ásettu upphæddir er skattskyldugt sum vanlig inntøka.

Luttøka á skeiðum

Luttekur tann ferðandi í skeiði ella líknandi, har matur er roknaður í skeiðgjaldið, hevur viðkomandi bert rætt til 40% av dagpeninginum. Eru ikki allar máltíðir roknaðar við í gjaldið, verður drigið frá dagpeninginum soleiðis:

Fyri døgurða 30%

Fyri nátturða 30%

Er gisting roknað við í gjaldið fyri skeiðið, hevur starvsfólkið ikki rætt til náttarviðbót ella endurgjald fyri hotell.

8.6 Ferðauppgerð

Í sambandi við at arbeiðsgevari rindar endurgjald til løntakarar fyri nýtslu av egnum bili ella fyri útreiðslur av gisting herundir dag- og náttarviðbót, er tað ein treyt, at ferðauppgerð verður gjørd fyri hvørja ferð sær. Uppgerðin skal vera váttað av arbeiðsgevaranum og skal vera tøk sum skjál í bókhaldi arbeiðsgevarans.

8.7 Samsýning til venjarar o.o. innan ítrótt

Samsýning til venjarar, dómarar, linjuverjar, leiðarar og hjálparar í ítróttafeløgum er ikki skattskyldug, um hon ikki fer upp um 30.000 kr. um árið.

Tey, ið fáa skattafría samsýning, kunnu ikki fáa skattafríar veitingar, so sum endurgjald fyri ferðing, vistarhald o.a. fyri sama virksemini.

9 Kapitalvinningsinntøka

Kapitalvinningsinntøkur verða uppgjærdar fyrri seg og skattaðar undir einum. Sum kapitalvinningsinntøka verður roknað:

- Vinningur og tap við afhending av partabrøvum, íløguprógvum v.m
- Vinningur og tap við afhending av lánsbrøvum v.m.
- Vinningur og tap í sambandi við eftirgeving av skuld
- Vinningsbýti hjá persónum
- Rentuinntøka hjá persónum

Í kapitalvinningsuppperðini verður allur vinningur og øll tap, sum eru skattskyldug sambært kapitalvinningskattalógini, lægd saman og skattað undir einum við:

| Kapitalvinningskattur | 2019 | 2020 |
|-----------------------|------|------|
| Feløg | 18% | 18% |
| Persónar | 35% | 35% |

Vísir uppperðin hall eitt ár, kann hallið dragast frá í kapitalvinningsinntøku í komandi árum.

Hjá feløgum og grunnum v.m. kann hall í vanligu skattskyldugu inntøkuni mótroknast í kapitalvinningsinntøku. Hall í uppperðini av vanligu skattskyldugu inntøkuni kann í hesum førum vera hall, sum er staðfest í árinum, ella framflutt hall frá undanfarnum árum.

Hall í kapitalvinningsinntøkuni kann hinvegin ikki mótroknast í vanligari skattskyldugari inntøku.

Persónar kunnu hvørki flyta hall í vanligu skattskyldugu inntøkuni til mótrökning í kapitalvinningsinntøku ella flyta hall í kapitalvinningsinntøku til mótrökning í vanligari skattskyldugari inntøku.

Frá inntøkuárinum 2019 kunnu feløg velja at samskatta kapitalvinningsinntøku, sí petti 4.3.

9.1 Vinningur og tap við afhending av partabrøvum, íløgubrøvum v.m.

Vinningur og tap við afhending av partabrøvum, íløgubrøvum og líknandi virðisbrøv eins og umbýtiligum lánsbrøvum. verða roknað upp í kapitalvinningsinntøkuna. Vinningurin ella tapið verður uppgjørt sum munurin millum útveganarupphæddina og afhendingarupphæddina fyri avvarðandi partabrøv.

Útreiðslur í sambandi við keyp av partabrøvum kunnu leggjast afturat útveganarvirðinum, meðan útreiðslur í sambandi við sølu kunnu dragast frá søluvirðinum. Talan kann t.d. vera um söluprovisjón ella aðrar útreiðslur, ið hava beinleiðis samband við keyp ella sølu av partabrøvunum.

Fyri partabrøv, sum eru útvegað áðrenn 16. november 2001, er tað bert tann virðisøking, sum er staðfest eftir 31. desember 2006, sum er skattskyldug. Skattskyldugur vinningur, sum er staðfestur eftir 31. desember 2006, verður roknaður út frá muninum millum afhendingarupphædd og handilsvirðið, sum partabrøvini høvdu tann 31. desember 2006. Frádráttarloyvt tap av partabrøvum, sum eru útvegað áðrenn 16. november 2001, kann ongantíð vera størri enn tað tapið, sum uppruna útveganarvirðið av virðisbrøvunum hevði givið, um selt varð til sama prís.

Um partaeigari eigur fleiri partabrøv við somu rættindum í sama felagi, verða tey fyrst útvegaðu roknað sum fyrst avhendað (FIFO-prinsippið). Frípartabrøv verða roknað sum útvegað fyri 0 kr. og verða roknað sum útvegað samstundis sum móðurpartabrøvini.

Vinningur ella tap av partabrøvum verður roknað upp í kapitalvinningsinntøkuna, tá ið partabrøvini eru endaliga avhendað (realisatiónsprinsippið). Í sambandi við avtøku av felagi verða partabrøvini roknað sum avhendað tað árið, tá ið felagið er endaliga strikað úr partafelagsskránni.

Umbýtilig lánsbrøv verða viðgjørd sum partabrøv og ikki sum vanlig lánsbrøv. Við umbýtilig lánsbrøv er at skilja lánsbrøv, ið eru givin út av parta- ella smápartafeløgum, og har lánsbrævið heimilar lángevara rætt til í staðin fyri innfrían at fáa partabrøv ella smápartabrøv í felagnum.

Tá ið partabrøv verða latin sum gáva, ella arvaforsskot, verður hetta roknað sum afhending. Avhendingarupphæddin verður roknað sum virði í vanligum handli, tá ið gávan ella arvaforsskoti verður latið. Sí tó niðanfyrri, um møguleika fyri afhending við successión.

Avhending við successión til familju

Høvuðspartaiegari kann lata partabrøv til børn, barnabørn, systkin, børn hjá systkjum ella barnabørn hjá systkjum, uttan at hetta verður viðgjørt sum avhending. Í tílíkum førum kemur móttakarin av partabrøvunum skattliga í staðið hjá avhendaranum. Tá ið vinningur ella tap hjá móttakaranum seinni verður uppgjørt við avhendan av partabrøvunum, skulu partabrøvini roknast sum útvegað fyrri ta útveganarupphædd, tey vóru fingin til vega fyrri av avhendaranum.

Reglan er bert galdandi fyrri partaeigarar, sum eiga 25% ella meira av partapeninginum, ella sum ráða yvir meira enn 50% av atkvøðuvirðinum. Hvør avhendan skal umboða í minsta lagi 10% av atkvøðuvirðinum í felagnum.

Fráboðan um, at móttakarin kemur í avhendarans stað, skal fráboðast til TAKS í seinasta lagi, tá ið sjálvuppgávan hjá avhendaranum verður latin inn.

Reglan er ikki galdandi fyrri avhendingar millum hjúnafelagar.

Avhending til útskrivandi felag

Tá ið partabrøv verða seld til útskrivandi felag, t.e. tað felagið, sum hevur givið partabrøvini út, skal øll søluupphæddin, uttan frádrátt fyrri útveganarupphædd, roknast sum vinningsbýti. Toll- og skattaráð Føroya kann tó eftir umsókn loyva, at sølan verður viðgjørd eftir reglunum fyrri sølu av partabrøvum, tvs at vinningur ella tap verða uppgjørd sum avhendingarupphædd við frádrátti av útveganarupphædd. Somu reglur eru galdandi fyrri umbýtilig lánsbrøv og tekningsrættindi.

Niðurskriving av partapeningi

Niðurskriving av partapeninginum verður sum útgangsstøði roknaður sum vinningsbýti. Hetta er eisini galdandi í teimum førum, har einki verður útlutað til partaeigaran. Toll- og skattaráð Føroya kann tó eftir umsókn loyva, at niðurskrivingin verður viðgjørd eftir reglunum fyrri sølu av partabrøvum, tvs. at vinningur ella tap verða uppgjørd sum útlutaða upphæddin við frádrátti av útveganarupphædd fyrri avvarðandi partabrøv.

Avtøka av felagi

Tá ið felag verður avtikið, verða upphæddir útlutaðar í avtøkuárinum roknaðar sum søla av partabrøvum. Vinningur ella tap verða í hesum sambandi uppgjørt sum útlutað upphædd við frádrátti fyrri útveganarupphæddina. Útlutanin í árum framman undan avtøkuárinum verða roknaðar sum vinningsbýti.

9.2 Vinningur og tap við afhending av lánsbrøvum

Vinningur og tap við innfrían, sølu og aðra afhending av lánsbrøvum, pantibrøvum og skuldarbrøvum verða skattað sum kapitalvinningsinntøka sambært kapitalvinningskattalógini.

Hjá persónum skal vinningur av lánsbrøvum bert roknast við í uppgerðina av kapitalvinningsinntøkuni, um vinningurin er meira enn 1.000 kr. samanlagt um árið.

Hjá persónum kann tap av lánsbrøvum bert dragast frá í kapitalvinningsinntøkuni, um lánsbrøvini eru skrásett á virðisbrævamarknaði.

Valutakursvinningur og valutakurstap, sum hava samband við skattgjaldarans vinnuvirki, verða viðgjørð eftir reglunum í skattalógini.

9.3 Vinningur og tap við í samband við eftirgeving av skuld

Vinningur ella tap í sambandi við eftirgeving av skuld verður roknað við í kapitalvinningsinntøkuna í tann mun, skuldin verður eftirgivin niður um kursvirðið á kravánaran, tá ið skuldin varð eftirgivin.

Reglan umfatar vinning ella tap í sambandi við eftirgeving, fyrning, samanrenning og fyrilokan av skuld umframt neyðskuldarsemju og sjálvbodna skuldarsemju.

Vinningur ella tap av skuld verða gjørð upp sum munurin millum virðið á skuldini, tá ið skuldin varð stovnað og virðið, tá ið skuldin verður innløyst ella frígivin.

9.4 Til- og fráflyting

Tilflyting – Entry reglur

Tá ið persónur flytur til Føroya, verða virðisbrøv, ið hesin persónur eigur roknað sum útvegað fyrri handilsvirðið, tann dagin persónurin gerst heimahoyrandi í Føroyum. eru virðisbrøvini skrásett á keypskála, verður útveganarvirðið ásett til kursvirðið tann dagin, persónurin gerst heimahoyrandi í Føroyum. eru partabrøvini ikki skrásett á einum keypsskála, verður útveganarvirðið ásett við støði í innara virðinum í felagnum við endan av seinasta roknskaparskeiðinum, áðrenn viðkomandi flytur til Føroya. Avhendar persónurin seinni virðisbrøvini, verður hann einans skattaður av virðisøkingini aftaná tilflytingardagin.

Fráflyting – Exit reglur

Um persónur flytur bústað úr Føroyum, og viðkomandi eigur virðisbrøv, ið hava virði omanfyri 100.000 kr., verða virðisbrøvini mett sum avhendað tann dagin persónurin flytur bústaðin úr Føroyum. Skattur verður roknaður av samlaða nettovinninginum. Persónur kann tó fáa gjaldsfrist treytað av, at nøktandi bankatrygd verður stillað fyrri skattinum.

9.5 Vinningsbýti

Vinningsbýti frá føroyskum felagi

Vinningsbýti frá føroyskum felag, ið verður útlutað antin til føroyskar ella útlenskar persónar ella til útlenskt feløg, skal roknast við í uppgerðina av kapitalvinningi sambært kapitalvinningskattalógini.

Útlutandi felagið skal halda 35% aftur í skatti, tá ið útlutað verður til føroyskar ella útlenskar persónar, og 18% í skatti, tá ið útlutað verður til útlenskt feløg. Um útlenskir persónar ella útlenskt feløg eru umfatað av einum tvískattasáttmála við Føroyar, kunnu tey í ávísum førum søkja um at fáa vinningsbýtisskattin heilt ella partvís afturgoldnan frá TAKS. Eisini ber til í slíkum førum at søkja um frítøku fyrri vinningsbýtisskatt, áðrenn skatturin verður avroknaður til TAKS.

Útlutandi felagið hevur skyldu at afturhalda og avrokna vinningsbýtisskattin til TAKS innan 14 dagar, frá tí at avgerðin um útlutan varð tikin.

Feløg og grunnar, sum eru fult skattskyldug í Føroyum, skulu ikki gjalda skatt av móttiknum vinningsbýti uttan mun til ognarpart í útlutandi felagnum. Í slíkum førum skal útlutandi felagið tí ikki afturhalda og avrokna vinningsbýtisskatt. Útlutandi felagið hevur tó skyldu at senda vinningsbýtisuppperð inn til TAKS.

Vinningsbýti frá útlenskum felagi

Hjá persónum skal vinningsbýti frá útlenskum feløgum roknast upp í kapitalvinningsinntøkuna. Um skattur er goldin av vinningsbýtinum í útlandinum, kann hesin skattur dragast frá í kapitalvinningskattinum í Føroyum.

Hjá feløgum og grunnum er vinningsbýti frá útlenskum felag skattafrítt í Føroyum uttan mun til ognarpart í útlenska felagnum. Føroysk feløg kunnu tó verða áløgd at gjalda vinningsbýtisskatt í heimlandinum hjá tí útlutandi felagnum. Um Føroyar ikki hava tvískattasáttmála við viðkomandi

land, skal vinningsbýtisskattur gjaldast sambært innanhýsis skattareglum í hesum landinum.

Hjá føroyskum feløgum kann útlenskur vinningsbýtisskattur ikki mótrókast í føroyskum kapitalvinningskatti.

9.6 Rentur

Rentuinntøkur hjá persónum skulu roknast við í uppgerðina av kapitalvinningi og skattast við 35%. Renta av eftirlønarskipan sambært eftirlønarlógini skal tó ikki roknast við í uppgerðina av kapitalvinningi. Peningastovnar uppkrevja og avrokna skattin av rentuinntøkum vegna kontuhavararnar.

Í uppgerðini av kapitalvinningsinntøkuni kunnu líkamligir persónar draga frá rentuútreiðslur, sum stava frá lántøku áðrenn 2017 í sambandi við keyp av virðisbrøvum. Renta av lánum, sum eru stovna eftir 1. januar 2017, kann ikki dragast frá í kapitalvinningsinntøkuni. Hevur persónur ikki positivan kapitalvinning at mótrókna í, kunnu rentuútreiðslurnar flytast fram til frádrátt í kapitalvinningsinntøku fylgjandi 5 árin.

Persónar hava ikki rætt til frádrátt fyri aðrar privatar rentuútreiðslur. Rentustuðul verður tó latin fyri rentur av sethúsálánum v.m., sí petti 12.1.

Fyri feløg eru allar rentuinntøkur vanlig skattskyldug inntøka, og skulu tær gevast upp til skattingar á vanligu sjálvuppgávuni. Rentuútreiðslur hjá feløgnum verða frádrignar eftir vanligu reglunum í skattalógini.

9.7 Vinnuligt virksemi

Kapitalvinningsinntøka íroknað vinningsbýti og rentur, sum er liður í skattgjaldarans vinnuliga virksemi, verður roknað við í uppgerðina av skattskyldugu inntøkuni sambært skattalógini.

Talan er um vinnuligt virksemi, um tann skattskyldugi handlar við virðisbrøvum, og virðisbrøvini eru útvegað við sølu fyri eyga og fyri at fáa vinning við søluni.

Sum útgangsstøði vera bara peningastovnar mettir at reka vinnuligt virksemi við keyp og sølu av virðisbrøvum.

10 Av- og niðurskrivingar

10.1 Salduavskringingar

| Avskrifað verður árlega av avskringingarbæru salduni | 2019 | 2020 |
|---|------|------|
| Maskinur, innbúgv og tílík rakstartól, sum verða nýtt vinnuliga burturav, verða árlega avskrifað undir einum við í mesta lagi verða | 30% | 30% |
| Persónbilur, sum verður nýttur vinnuliga burturav, kann avskrivast av í mesta lagi 150.000 kr. | 30% | 30% |
| Maskinur, innbúgv og tílík rakstartól, sum verða nýtt bæði í vinnu og til eginnyttlu hjá sjálvstøðugt vinnurekandi, verða árlega avskrifað hvør sær av í mesta lagi 150.000 kr. | 30% | 30% |
| Skip til vinnuliga nýttlu íroknað veiðuloyvi verða árlega avskrifað við í mesta lagi | 30% | 30% |

Um útveganarpeningurin fyri maskinur og rakstartól er 20.000 kr. ella lægri, kann útveganarpeningurin verða fult frádrigin tað árið, útveganin fer fram. Er skattliga saldan 20.000 kr. ella lægri áðrenn ársins avskringingar, kann upphæddin til fulnar verða drigin frá.

Útreiðslur til ritbúnað (software) kunnu dragast frá sum rakstrarútreiðslur í útveganarárinum uttan mun til upphædd.

Keypspeningur fyri øll rættindi eftir lóg um vinnuligan fiskiskap, tó ikki veiðuloyvi, kann somuleiðis dragast frá sum rakstrarútreiðsla í útveganarárinum uttan mun til upphædd.

Forskotsavskrivning av skipum

Í samband bygging ella umbygging av skipi, kann forskotsavskrivning verða gjørd av avrádda byggikostnaðinum. Forskotsavskrivning kann fyrstu ferð verða gjørd fyri tað inntøkuár, ið sáttmálin er gjørdur. Forskotsavskrivning í mesta lagi vera 15% um árið av avrádda byggikostnaðinum og í mesta lagi 45% til samans.

Serligt fyri persónbilar omanfyri 150.000 kr.

Bilar, sum eru skrásettir hjá Akstovuni til privatan persónflutning, og sum eru útvegaðir fyri meira enn 150.000 kr. kunnu ikki avskrivast eftir reglunum fyri avskrivningum av rakstartólum. Tílkir persónbilar skulu í staðin avskrivast hvør sær. Avskrivast kann bert fyri útveganarupphædd upp til 150.000 kr.

Avskrivast kann árliga við upp til 30% av avskrivningarbaru salduni. Avskrivningar kunnu ikki gerast í søluárinum. Tap við sølu kann bert dragast frá í skattskyldugu inntøkuni, um tapið er størri enn tann partur av útveganarupphæddini, ið er hægri enn 150.000 kr.

Dømi: Bilur keyptur í 2018 fyri 400.000 kr. og verður seldur í 2020 fyri 200.000 kr. Útveganarupphædd hægri enn 150.000 kr. er 250.000 kr.

| Dømi | Kr. |
|------------------------------|----------|
| Keypsupphædd | 400.000 |
| Avskrivningar í 2018 og 2019 | -76.500 |
| Saldo í 2020 | 323.500 |
| Søla í 2020 | -200.000 |
| Tap við sølu | 123.500 |

Av tí at tapið er minni enn útveganarupphæddin omanfyri 150.000 kr. kann tapið ikki verða drigið frá í skattskyldugu inntøkuni.

10.2 Eins stórar avskrivningar hvørt ár

| Avskrivað verður árliga av útveganarvirðinum | 2019 | 2020 |
|--|----------|----------|
| Bygningar til handverk og ídnað íroknað neyðug goymsluhøli, <ul style="list-style-type: none">• fyrstu 10 árinu upp til• síðani upp til | 7% 2% | 7% 2% |
| Hotel, gistingarhús og íbúðarbygningar við minst 10 íbúðum, <ul style="list-style-type: none">• fyrstu 10 árinu upp til• síðani upp til | 7% 2% | 7% 2% |
| Aðrir bygningar, har ið minst 75% verða nýtt vinnuliga, <ul style="list-style-type: none">• fyrstu 10 árinu upp til• síðani upp til | 4% 1% | 4% 1% |
| Goodwill | 10% | 10% |
| Onnur immateriell aktiv | 10% | 10% |
| Innrættingar og innleggingar í leigaðum hølum. Leigutíð tó í minsta lagi 10 ár | 10% | 10% |

Tá ið bygningur verður seldur, sum kundi verið avskrivaður, skulu vinningur og gjørdar avskrivningar roknast upp í skattskyldugu inntøkuna. Tá ið vinningur við sølu av bygningi verður uppgjørdur, skal útveganarvirðið fyri bygningin prístalsjavnast fram til seinasta ásetta prístal undan søludegnum. TAKS ásetir nýggj prístøl fyri hvønn ársfjórðing.

Fyri bygningar, sum eru útvegaðir áðrenn 1950, skulu bert gjørdar avskrivningar roknast upp í skattskyldugu inntøkuna.

Avskrivningar av innrætting og innlegging í leigaðum hølum eru treytaðar av, at meira enn 75% av gólvíddini í bygninginum verður nýtt vinnuligt ella at leigaðu hølini verður brúkt til ídnaðarframleiðslu burturav.

10.3 Avskrivning av tapi upp á skuldarar

Tap upp á skuldarar kann dragast frá í uppgærðini av skattskyldugu inntøkuni í tí árinum, vissa er fingin fyri, at peningurin er mistur.

Neyðug vissa fyri, at peningurin er mistur, er fingin, tá ið:

- ein verulig og ítøkilig roynd er gjørd at fáa peningin inn t.d. við at senda kravið til innheitingar, og úttøkan var til fánýtis
- skuldarin er farin á húsagang, í gjaldssteðg, í insolventa avtøku, er rýmdur av landinum ella annað tílíkt
- kravið eftir ítøkiligari meting verður hildið at vera mist heilt ella partvíst

Áogn, sum er undir 3.000 kr., og sum er eldri enn 3 ár, kann dragast frá, hóast vissa ikki er fyri, at peningurin er endaliga mistur.

10.4 Niðurskriving av vørugoymslum

Tá ið skattskylduga inntøkan verður gjørd upp, kunnu vørugoymslur virðismetast til dagsvirði ella kostvirði.

Kostvirðið á keyptum vørum er keypsvirðið við farmagjaldi, tolli, koyring v.m. løgðum afturat. Dagsvirðið á keyptum vørum er keypsvirðið íroknað farmagjald, toll og koyring v.m. figgjartøðudagin.

Vørum, sum verða framleiddar á egnum virki, skulu virðisasetast til beinleiðis útreiðslur, herundir pakktilfar, lönir og orkunýtslu. Harumframt kunnu óbeinleiðis útreiðslur, so sum umsiting, húsaleiga, avskrivningar v.m. verða roknaðar uppí.

Tá ið virðið á vørugoymslum verður gjørt upp, kunnu illa seljandi vørum setast til tað virðið, sum tær ætlandi kunnu seljast fyri figgjartøðudagin. Møguleiki er eisini fyri at virðisáseta illa seljandi vørum til niðanfyristandandi prosentstig av tí virði, ið vøurnar vóru mettar til við byrjan av roknskaparárinum.

| Vørum, sum hava verið á goymslu | 2019 | 2020 |
|---------------------------------|------|------|
| 1-2 ár | 50% | 50% |
| 2-3 ár | 25% | 25% |
| Meira enn 3 ár | 0% | 0% |

11 Bindandi svar frá TAKS

Øll kunnu fáa bindandi svar frá TAKS upp á spurningar um skattligar avleiðingar fyri ein sjálvan av gerðum, sum eru framdar ella sum ætlan er at fremja. Eisini ber til at spyrja TAKS um bindandi svar um skattligar avleiðingar fyri onnur av eini gerð, ið ein sjálvur ætlar at fremja.

Í ávísum førum kann bindandi svar bert verða givið, um fleiri biðja um svarið. Tá ið biðið verður um bindandi svar um skattligar avleiðingar av eini gávu, skulu bæði gávuladari og gávumóttakari biðja um svarið. Tá ið biðið verður um bindandi svar um skattlig viðurskifti millum felag og høvuðspartaeigara ella um viðurskifti millum feløg, sum eru undir tamarhaldi av sama eigaraskara, skulu allir partar biðja um svarið.

Umbøn til TAKS um bindandi svar skal vera skrivlig og skal fevna um allar tær upplýsingar, sum eru av týðningi fyri svarið. Metir TAKS, at spurningurin ikki er nóg væl lýstur, kann spyrjarin verða biðin um fleiri upplýsingar ella skjálprógv. Eftirlíkar spyrjarin ikki hesari umbøn áðrenn rímiliga freist, kann spurningurin verða avvístur.

Í umbøn um bindandi svar skal spyrjarin framføra sína áskoðan um skattligu avleiðingarnar av tí gerð, sum er framd ella ætlan er at fremja og grundgeva fyri hesi. Svar frá TAKS, sum ikki gongur spyrjaranum á mæti, kann kærast til Skatta- og Avgjaldskærunevndina.

Í sambandi við umbøn um bindandi svar skulu rindast 2.100 kr., um talan er um bindandi svar um skattligar avleiðingar fyri spyrjaran. Um spurt verður um skattligar avleiðingar fyri onnur enn spyrjaran, skulu rindast 10.500 kr. fyri bindandi svar. Harafturat kann TAKS áseta eitt ískoytisgjald upp á 350 kr. fyri hvønn byrjaðan arbeiðstíma omanfyri 40 tímar.

Eitt givið svar er bindandi fyri TAKS í 5 ár roknað frá móttøku spyrjarans av svarinum. Í svarinum kann tó verða nágreinað, at svarið er bindandi í styttri tíðarskeið. Eitt svar er tó ikki bindandi longur, um so er, at umstøðurnar, sum eru grundarlag undir svarinum, verða broyttar.

12 Stuðul

12.1 Rentustuðul

Rentustuðul verður veittur fyrir rentur av:

1. lánum, avtalað áðrenn 18. januar 1991
2. lánum, avtalað 18. januar 1991 ella seinni til
 - keyp ella bygging, umvæling ella umbygging av egnum bústaði
 - keyp ella bygging, umvæling ella umbygging av bústaðareindum í lutaíbúðarfeløgum
 - útbúgving
 - gjaldan av ábyrgd fyri vinnuvirki, sum er avtalað áðrenn 3. desember 1994

Í sambandi við lán til egnan bústað ella bústaðareind í lutaíbúðarfelagi verður stuðul bert veittur, um talan er um veruliga bústaðin hjá viðkomandi persóni. Eigur viðkomandi persónur fleiri bústaðir, verður stuðul bert veittur fyri lán til høvuðsbústaðin. Persónur, sum av arbeiðsávum hevur bústaðarskyldu aðrastaðni enn í egnum bústaði, kann tó fáa rentustuðul fyri egnan bústað, treytað av, at egni bústaðurin ikki verður útleigaður.

Til bygging av bústaði kann stuðul verða veittur fyri rentuútreiðslur í byggitiðini, tó í mesta lagi fyri síðstu tvey árin innan innflyting. Útgjald av stuðli fyri rentur í byggitiðini kann ikki fara fram innan innflyting. Stuðul kann tó bert veitast fyri ein bústað fyri sama tíðarskeið.

Rentustuðulin fyri rentuútreiðslurnar til bústaðarlán er 35%. Hámarksupphæddin fyri rentuútreiðslur til bústaðarlán er 100.000 kr.

| Ár | Hámarksupphædd | Prosent | Rentustuðul |
|------|----------------|---------|-------------|
| 2019 | 100.000 | 35% | 35.000 |
| 2020 | 100.000 | 35% | 35.000 |

Hámarksupphæddin er ikki galdandi fyri lán til egnan bústað, avtalað áðrenn 18. januar 1991.

Rentustuðul verður bert veittur eftir umsókn til persónar, ið hava fulla skattskyldu í Føroyum. Rentustuðulin verður útgoldin gjøgnum peningastovnarnar hvønn mánað.

Persónar, sum útleiga part av egnum bústaði, hava rætt til rentustuðul fyri rentuútreiðslurnar av lánnum til alla ognina.

Til ber at søkja um rentustuðul og avgreiða hann umvegis *borgaragluggin.fo*

12.2 Ferðastuðul

Persónur, ið hevur lønarinntøku, og sum hevur útreiðslur í sambandi við ferðing ímillum bústað og arbeiðsstað í Føroyum, hevur rætt til ferðastuðul, um hann hevur fulla skattskyldu og er búsitandi í Føroyum.

Ferðastuðul verður veittur við niðanfyristandandi upphæddum fyri hvønn dag, um ferðaleiðin aftur og fram millum heim og arbeiðsstað er longri enn 20 km.

| Ferðaleið aftur og fram millum bústað og arbeiðsstað | 2019 | 2020 |
|--|-----------|-----------|
| 20 til 30 km | 6,00 kr. | 6,00 kr. |
| 30 til 50 km | 14,50 kr. | 14,50 kr. |
| 50 til 64 km | 21,50 kr. | 21,50 kr. |
| 64 til 102 km | 28,00 kr. | 28,00 kr. |
| 102 til 124 km | 33,50 kr. | 33,50 kr. |
| 124 til 146 km | 39,00 kr. | 39,00 kr. |
| 146 til 168 km | 44,50 kr. | 44,50 kr. |
| 168 til 190 km | 50,00 kr. | 50,00 kr. |
| 190 til 212 km | 55,50 kr. | 55,50 kr. |
| 212 km og longri | 61,00 kr. | 61,00 kr. |

Vegastrekki verða uppgjørd sambært uppmátingum av vegalongdum millum bygdur hjá Landsverk, t.e. stytsta leið. Uppmátingar kunnu síggjast á *landsverk.fo*

Fyri ferðing millum heim og arbeiðsstað loftvegis, sjóvegis og gjøgnum undirsjóvartunlar verður stuðul veittur við niðanfyristandandi upphæddum pr. tús fyri tveir túrar dagliga.

| Ferðaleið | 2019 | 2020 |
|-----------------------------------|-----------|-----------|
| Loftvegis við tyrlu | 16,90 kr. | 16,90 kr. |
| Sjóvegis við suðuroyarleiðini | 16,90 kr. | 16,90 kr. |
| Sjóvegis við øðrum ferðaleiðum | 8,45 kr. | 8,45 kr. |
| Koyring gjøgnum undirsjóvartunlar | 8,45 kr. | 8,45 kr. |

Ferðastuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um persónur fær endurgjald á annan hátt fyri ferðaútreiðslur, hevur viðkomandi ikki samstundis rætt til omanfyri nevnda stuðul.

Til ber at søkja um ferðastuðul og avgreiða hann umvegis *borgaragluggin.fo*

Ferðastuðulin verður útgoldin tvær ferðir um árið, seinast í januar mánaði og seinast í juli mánaði. Stuðul verður í mesta lagi veittur fyri 220 dagar árliga.

12.3 Stuðul til dupult húsarhald

Rætt til stuðul til dupult húsarhald hevur persónur, sum er giftur ella hevur verið í føstum samlívi í eitt longri tíðarskeið (18 mánaðir ella longri), er búsitandi í Føroyum, og av arbeiðsávum hevur útreiðslur til dupult húsarhald.

Stuðul kann bert veitast, um bæði húsarhaldini eru í Føroyum. Stuðulin í sambandi við dupult húsarhald er:

| | 2019 | 2020 |
|--|-----------|-----------|
| Fyri leigu av høli, um mánaðin | 488 kr. | 488 kr. |
| Fyri útreiðslur til kost fyri hvønn arbeiðsdag | 20,50 kr. | 20,50 kr. |

Minsta upphæddin, ið viðkomandi sjálvur skal bera, er ásett til 850 kr. fyri stuðulsskeiðið. Hetta merkir, at persónar hava rætt til fullan stuðul, um teir sjálvir hava útreiðslur upp á í minsta lagi 850 kr. um hálvárið.

Stuðulin verður bert latin eftir umsókn. Til umsóknina krevst serligt umsóknarblað, sum kann fáast frá TAKS. Um persónur fær endurgjald á annan hátt fyri útreiðslur í sambandi við dupult húsarhald, hevur viðkomandi ikki samstundis rætt til omanfyrinevnda stuðul.

Til ber at søkja um stuðul til dupult húsarhald og avgreiða hann umvegis *borgaragluggin.fo* í januar mánaði og seinast í juli mánaði.

13 Ymisk gjöld

13.1 Arbeidsloystrygging (ALS)

| Gjöld til ALS | 2019 | 2020 |
|--|-----------|-----------|
| Løntakarar av A-inntøku | 1,25% | 1,25% |
| Arbeidsgevarar av A-inntøku | 1,25% | 1,25% |
| Sjálvstøðugt vinnurekandi um árið | 3.000 kr. | 3.000 kr. |
| Løntakarar við útlendskari inntøku um árið | 3.000 kr. | 3.000 kr. |

Allir persónar frá 16 til 67 ár, sum hava A-inntøku, og sum hava fulla skattskyldu í Føroyum, skulu gjalda til ALS. Persónar, sum fáa hægstu fyriritðarpensjón, kunnu tó eftir umsókn verða frítiknir frá gjaldskyldu til ALS. Somuleiðis kunnu persónar, sum hava tíðaravmarkað upphalds- og arbeiðsloysi, eisini verða frítiknir frá gjaldskyldu til ALS fyri upp til eitt ár í senn.

ALS-gjaldið verður roknað av øllum A-inntøkum, tó ikki av fólka- og fyriritðarpensjónum. Eftir umsókn til ALS kann eisini fáast frítøka fyri ALS-gjaldið av tænastrámannapensjónum og skattskyldugum almannaveitingum. Hjá persónum kann ALS-gjaldið í mesta lagi vera 6.500 kr. um árið.

Arbeidsgevarar skulu gjalda til ALS av øllum útgoldnum A-inntøkum, tó ikki av A-inntøkum til útlendingar undir FAS-skipanini ella FAS-líknandi skipan, sum gevur rætt til afturbering av skatti til reiðaran. Tá ið A-inntøka verður útgoldin, skal arbeiðsgevarin avrokna sín part av gjaldinum til ALS.

Persónar, sum hava inntøku sum sjálvstøðugt vinnurekandi, og persónar, sum hava útlenska lønarinntøku, kunnu sjálvbodnir tekna arbeiðsloystrygging fyri hesar inntøkur.

Persónar undir avmarkaðari skattskyldu skulu ikki gjalda til ALS.

Løntakarar kunnu ikki draga gjaldið til ALS frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki draga sjálvbodna ALS gjaldið frá í skattskyldugu inntøkuni.

Arbeidsgevarar kunnu draga ALS gjöld frá í uppgerðini av skattskyldugu inntøkuni.

13.2 Barsilsskipanin

| Gjöld til barsilsgrunnin | 2019 | 2020 |
|---|---------|---------|
| Løntakarar av A-inntøku | 0,71% | 0,71% |
| Arbeiðsgevarar av A-inntøku | 0,71% | 0,71% |
| Sjálvstøðugt vinnurekandi um árið | 500 kr. | 500 kr. |
| Løntakarar við útlenskari inntøku um árið | 500 kr. | 500 kr. |

Allir persónar frá 16 til 67 ár, sum hava A-inntøku, og sum hava fulla skattskyldu í Føroyum, skulu gjalda til barsilsskipanina. Persónar, sum ikki hava fastan bústað í Føroyum, kunna verða frítíknir frá gjaldskyldu til barsilsskipanina.

Gjaldið til barsilsskipanina verður roknað av øllum A-inntøkum, tó ikki av fólka- og fyritiðarpensjónum. Somuleiðis skal heldur ikki gjaldast til barsilsgrunnin av tænastrámannapensjónum og skattskyldugum almannaheitingum.

Allir arbeiðsgevarar skulu gjalda til barsilsskipanina av útgoldnum A-inntøkum, tó ikki av A-inntøkum til útlendingar undir FAS-skipanini ella av A-inntøkum til útlendingar við skipum, ið verða javnmett við FAS-skip. Tá A-inntøka verður útgoldin, skal arbeiðsgevarin avrokna sín part av gjaldinum til barsilsskipanina.

Persónar, sum hava inntøkur sum sjálvstøðugt vinnurekandi, og persónar, sum hava útlenska lønarinntøku, kunnu tekna sjálvbodna trygging.

Persónar undir avmarkaðari skattskyldu skulu ikki gjalda til barsilsskipanina.

Løntakarar kunnu ikki draga gjaldið til barsilsskipanina frá, tá ið skattskylduga inntøkan verður gjørd upp. Sjálvstøðugt vinnurekandi kunnu heldur ikki draga sjálvbodna gjaldið til barsilsskipanina frá í skattskyldugu inntøkuni.

Arbeiðsgevarar kunnu draga gjöld til barsilsskipanina frá í uppgerðini av skattskyldugu inntøkuni.

13.3 Arbeidsmarknaðareftirlønargrunnur (Samhaldsfasti)

| Gjöld til arbeidsmarknaðargrunnin | 2019 | 2020 |
|--|-------|-------|
| Løntakarar, av skattskyldugu inntøkuni | 3,00% | 3,00% |
| Arbeidsgevarar, av goldnum A-inntøkum | 3,00% | 3,00% |
| Sjálvstødugt vinnurekandi av skattskyldugu inntøkuni | 3,00% | 3,00% |

Allir persónar undir 67 ára aldur, sum hava skattskyldu í Føroyum, skulu gjalda til arbeidsmarknaðareftirlønargrunnin. Tó skulu persónar, sum hava avmarkaða skattskyldu í Føroyum, ikki rinda til grunnin av løn, sum er vunnin við skipum undir FAS-skipanini ella við skipum, ið verða javnmett við FAS-skip. Avgjaldið verður rindað av skattskyldugu inntøkuni og goldið saman við fyribilsskattinum.

Allir arbeidsgevarar, sum útgjalda A-inntøku, skulu rinda avgjald til arbeidsmarknaðareftirlønargrunnin av útgoldnari A-inntøku, tó ikki av A-inntøku til útlendingar undir FAS-skipanini ella av A-inntøku til útlendingar við skipum, sum verða javnmett við FAS skip. Tá ið A-inntøka verður rindað, skal arbeidsgevarin avrokna sín part av gjaldinum til TAKS.

Løntakarar og sjálvstødugt vinnurekandi kunnu ikki draga gjaldið til arbeidsmarknaðareftirlønargrunnin frá, tá ið skattskylduga inntøkan verður gjørd upp.

Arbeidsgevarar kunnu draga frá gjöld til arbeidsmarknaðareftirlønargrunnin í uppgerðini av skattskyldugu inntøkuni.

13.4 Heilsutrygd

Persónar, ið eru búsitandi í Føroyum, og sum eru 18 ár ella eldri, rinda til Heilsutrygd. Sum búsitandi í Føroyum verður roknaður persónur, sum er skrásettur hjá Landsfólkayvirlitinum sum búgvandi í Føroyum. Gjaldið er 175 kr. um mánaðin umframt 0,60% av skattskyldugu inntøkuni.

TAKS krevur gjaldið inn fyri Heilsutrygd. Um gjaldið ikki verður goldið innan ásettu freist, verður rentutilskrivning framd við 0,7% fyri hvønn byrjaðan mánað. Persónar búsitandi á stovni, og sum harvið fáa niðursetta almannapensjón, gjalda ikki til Heilsutrygd.

13.5 Kringvarpsgjald

Allir persónar, sum eru millum 24 og 66 ár, rinda 150 kr. um mánaðin í kringvarpsgjaldi. Tey, sum eru 67 ár og eldri, rinda 50 kr. um mánaðin. Tað eru bert persónar við fullari skattskyldu í Føroyum, ið rinda kringvarpsgjald.

Persónar, sum vegna útbúgving fyribils hava tilhald uttanfyri Føroyar eru frítiknir at rinda kringvarpsgjald.

Hjá feløgum verður árliga kringvarpgjaldið roknað í mun til samlaðu lønarútgjaldingarnar árið fyri:

| | 2020 |
|---------------------------|------------|
| 0-99.999 kr. | 0 kr. |
| 100.000 - 499.999 kr. | 2.000 kr. |
| 500.000 - 999.999 kr. | 3.500 kr. |
| 1.000.000 - 2.999.999 kr. | 7.000 kr. |
| 3.000.000 - 6.999.999 kr. | 8.000 kr. |
| 7.000.000 - 9.999.999 kr. | 9.000 kr. |
| 10.000.000 kr. - | 12.000 kr. |

Fyri persónar verður Kringvarpgjaldið kravt inn sjálvvirkandi umvegis skattin. Persónar, ið ikki fáa løn umvegis skattaskipanina fáa mánaðarliga rokning sendandi. Um gjaldið ikki verður goldið innan ásettu freist, verður rentutílskriving framd við 0,7% fyri hvønn byrjaðan mánað.

Feløg o.o. fáa árliga rokning sendandi upp á kringvarpsgjaldið.

13.6 Vinnusjúkrarunnur

Allir arbeiðsgevarar, herundir landið, kommunurnar og sjálvstøðugt vinnurekandi, skulu rinda til Vinnusjúkrarunnin. Gjaldið, sum arbeiðsgevarar skulu rinda, er 0,1% av útgoldnum A-inntøkum. Gjaldið, sum sjálvstøðugt vinnurekandi skulu rinda, er 0,1% av skattskyldugu inntøkuni fyri seinasta inntøkuár.

Hjá arbeiðsgevarum verður gjaldið innkravt saman við gjaldinum til Barsilsgrunnin.

14 Arvaavgjald

Arvaavgjaldið verður roknað sum ein ávísur prosentpartur av móttikna arvinum sambært niðanfyristandandi yvirliti.

| Arvur kr. | Bólkur A | Bólkur B | Bólkur C | Bólkur D |
|----------------|----------|----------|----------|----------|
| Upp til 1.000 | 1,00% | 4,00% | 7,00% | 10,00% |
| 1.001-2.000 | 1,25% | 4,25% | 7,25% | 10,25% |
| 2.001-3.000 | 1,50% | 4,50% | 7,50% | 10,50% |
| 3.001-5.000 | 1,75% | 4,75% | 7,75% | 10,75% |
| 5.001-10.000 | 2,00% | 5,00% | 8,00% | 11,00% |
| 10.001-20.000 | 2,25% | 5,25% | 8,25% | 11,25% |
| 20.001-50.000 | 2,50% | 5,50% | 8,50% | 11,50% |
| 50.001-100.000 | 2,75% | 5,75% | 8,75% | 11,75% |
| Yvir 100.000 | 3,00% | 6,00% | 9,00% | 12,00% |

Bólkur A: Hjúnafelagi, børn ella ættleitt børn

Bólkur B: Foreldur ella arvingar hjá hesum, um so er, at teir ikki koma undir klassa A

Bólkur C: Ommur og abbar ella arvingar hjá hesum

Bólkur D: Longri úti í familju ella persónar, ið ikki eru í ætt

Av arvi til landið, kirkjur, kommunur, feløg, stovnar, legatir og líknandi skulu 10% gjaldast í avgjaldi.

Tú ert vælkominn at ringja á tlf. 34 34 34 ella at senda teldupost til *spekt@spekt.fo*. Eisini ber til at ringja ella senda teldupost beinleiðis til okkara grannskoðarar.

| Statsaut. revisorar | |
|--|---|
| Finnbjørn Zachariassen tel: 23 34 75 fz@spekt.fo | Jóhannes Færø tel: 23 34 85 jf@spekt.fo |
| Mirjam Haraldsen tel: 23 34 70 mh@spekt.fo | |

| Grannskoðarar | |
|---|--|
| Annfinn Simonsen tel: 23 34 74 as@spekt.fo | Annika Jacobsen tel: 23 34 67 aj@spekt.fo |
| Durita Reinert tel: 23 34 83 dr@spekt.fo | Hjalmar Hvítklett tel: 23 34 72 hhv@spekt.fo |
| Jonny Trygvadóttir tel: 23 34 58 jt@spekt.fo | Jógvan Isaksen tel: 23 34 71 ji@spekt.fo |
| Jórun Sofía Árnadóttir tel: 23 34 84 jsa@spekt.fo | Mathias Jansson Thomsen tel: 23 34 52 mjt@spekt.fo |
| Óli Jákup Jacobsen tel: 23 34 66 ojj@spekt.fo | Petur Zachariassen tel: 23 34 65 pz@spekt.fo |
| Poul Færø tel: 23 34 86 pf@spekt.fo | Pætur Thomsen Tel: 23 34 55 pt@spekt.fo |

| Grannskoðarar (framhald) | |
|--|--|
| Ronja Johannesen tel: 23 34 53 rj@spekt.fo | Rói Herup Olsen tel: 23 34 90 rho@spekt.fo |
| Rúni Vatnsdal tel: 23 34 81 rv@spekt.fo | Sigmundur Dahl Hanusson tel: 23 34 77 sdh@spekt.fo |
| Símun Thomsen tel: 23 34 87 st@spekt.fo | |

| KT-grannskoðarar | |
|---|--|
| Eilev Sivertsen tel: 23 34 59 es@spekt.fo | Signar Nielsen tel: 23 34 56 sn@spekt.fo |

| Skattaráðgeving | |
|--|--|
| Jákup Jacobsen tel: 23 34 63 jj@spekt.fo | Grímur Sundstein Petersen tel: 23 34 82 gsp@spekt.fo |

| Umsiting og bókhald | |
|--|---|
| Beinta Jensen tel: 23 34 54 bj@spekt.fo | Dany Højgaard tel: 23 34 64 dh@spekt.fo |
| Ella Niclassen tel: 23 34 57 en@spekt.fo | Joan Árting tel: 23 34 62 ja@spekt.fo |

SPEKT lögildir grannskoðarar Sp/f veitir tænastr innan grannskoðan, roknskap, skatt, KT-grannskoðan, umframt aðra ráðgeving til persónar, vinnuvirki, landsstovnar og kommunur.